



# సింగూర్ భద్రతపై రాజీ పడం

మొదటి పేజీ తరువాయి

అధికారుల నుంచి వచ్చిన హెచ్చరికల నేపథ్యంలో, ప్రమాదాలను నివారించేందుకు తక్షణ సాంకేతిక చర్యలు చేపట్టాలని అధికారులను ఆదేశించారు. ముఖ్యంగా సింగూర్ ప్రాజెక్టు ఎంబాంక్మెంట్లో చీలికలు, స్లోవ్ ఎరోషన్, ప్లంజ్ పూల్ సమస్యలను గుర్తించినట్లు వెల్లడించిన మంత్రి, బండ దిగువన దాగి ఉన్న నష్టాలను గుర్తించేందుకు సోనార్ పరీక్షలు, అండర్ వాటర్ సర్వేలు నిర్వహించి రెండు మూడు రోజుల్లో నివేదిక సమర్పించాలని సూచించారు. ద్వైత భద్రత విషయంలో పూర్తి బలోపేతం జరిగే వరకు అధిక ప్రమాదం కలిగించే ఆపరేషన్లను నిలిపివేయాలని అధికారులను ఆదేశిస్తూ, తానే స్వయంగా త్వరలోనే ఆనకట్టను సందర్శిస్తానని ప్రకటించారు. అదేవిధంగా రాష్ట్రవ్యాప్తంగా నిర్మాణంలో ఉన్న వివిధ ప్రాజెక్టుల భూసేకరణ కోసం ప్రభుత్వం రూ. 5,000 కోట్ల నిధులను విడుదల చేయనుందని, ఈ ప్రక్రియను జూన్ 2వ తేదీలోగా పూర్తి చేయాలని లక్ష్యంగా నిర్దేశించారు. పాలెంపాగు ప్రాజెక్టులోని గేట్లు, రెగ్యులేటర్ల సమస్యలను క్షేత్రస్థాయిలో పర్యటించి



అధ్యయనం చేయాలని అధికారులను ఆదేశించిన మంత్రి, ఆందోల్ నియోజకవర్గంలో 40 వేల ఎకరాలకు సాగునీరు అందించే పెద్దారెడ్డి లిఫ్ట్ ఇరిగేషన్ స్కీమ్కు ఉ గాదిలోగా శంకుస్థాపన చేయాలని నిర్ణయించారు. సింగూర్ కాలువ లైనింగ్ పనులను జూన్ 26 లోగా పూర్తి చేయాలని, పంటల విరామం రాకుండా జాగ్రత్తలు తీసుకోవాలని అధికారులకు దిశానిర్దేశం చేశారు. నేషనల్ ద్వైత సెక్యూరిటీ సంస్థ నిబంధనల మేరకు సింగూర్ రక్షణకు టెక్నికల్ కమిటీని నియమించాలని, ఆందోల్ పరిధిలోని చెరువుల పునరుద్ధరణ పనులను ఈ సీజన్లోనే పూర్తి చేసి రైతులకు సాగునీరు అందించాలని మంత్రి అధికారులను ఆదేశించారు.



## కేంద్ర జాబితాలో లేని 40 బీసీ కులాలు

జనగణనలో వాలిని కూడా చేర్చేలా చూడాలి

సీఎస్సను కోరిన తెలంగాణ బీసీ కమిషన్

హైదరాబాద్, మార్చి 4: తెలంగాణ రాష్ట్రంలో జనగణన కార్యక్రమంలో భాగంగా మే 11 నుంచి జూన్ 9 వరకు గృహాల నమోదు జరగనుంది. ఆ తర్వాత జనాభా గణన 2027 ఫిబ్రవరి 9 నుండి ఫిబ్రవరి 28, వరకు జరగనుంది. జనగణనలో కేంద్ర ప్రభుత్వ ఓబీసీ లిస్టులో ఉన్న తెలంగాణలోని 90 కులాల ప్రజలను మాత్రమే ఓబీసీలుగా గణనలోకి తీసుకోవడం జరుగుతోంది. తద్వారా తెలంగాణలో ఉన్న బీసీ కులాల సంఖ్యను తక్కువగా చూపే ప్రమాదం ఉంది. తెలంగాణ రాష్ట్రంలో 130 కులాలను వెనుకబడిన తరగతుల కులాలుగా గుర్తించడం జరిగింది. కాని కేంద్ర ప్రభుత్వం ఓబీసీ లిస్టులో కేవలం 90 కులాలను మాత్రమే చేర్చి 40 కులాలను చేర్చడం జరగలేదు. తద్వారా తెలంగాణలో బీసీల సంఖ్య తక్కువగా నమోదు అయ్యే అవకాశం ఉంది. బీసీ లిస్టులో లేని 40 కులాలను కూడా ఓబీసీ లిస్టులో చేర్చాలని గతంలో రాష్ట్ర ప్రభుత్వం, బీసీ కమిషన్ తరపున కేంద్ర ప్రభుత్వాన్ని కోరడం జరిగింది. కాని ఇప్పటివరకు దానిపై ఎటువంటి నిర్ణయం తీసుకోలేదు. కేంద్ర ప్రభుత్వం ఈ 40 కులాలను ఓబీసీ లిస్టులో చేర్చిన తర్వాతనే తెలంగాణ రాష్ట్రంలో జనగణనను ప్రారంభించాలి. విషయాన్ని కేంద్ర ప్రభుత్వం దృష్టికి తీసుకొచ్చి తెలంగాణ రాష్ట్రానికి చెందిన 40 బీసీ కులాలను కేంద్ర ఓబీసీ లిస్టులో చేర్చేవిధంగా చర్యలు తీసుకోవాలని రాష్ట్ర ప్రభుత్వ ప్రధాన కార్యదర్శి రామకృష్ణారావుకి ఒక లేఖ ద్వారా విజ్ఞప్తి చేయడం జరిగిందని బీసీ కమిషన్ తెలిపింది.


## భార్య కాపురానికి రాకపోవడంతో ఆవేదన

పురుగుల మందు తాగా భర్త ఆత్మహత్య

పెద్దపల్లి, మార్చి 4: కమాన్ పూర్ మండలం పేరపల్లి గ్రామానికి చెందిన చెప్పాల దేవేందర్ (38) అనే యువకుడు పురుగుల మందు తాగి ఆత్మహత్య చేసుకున్నాడు. పెద్దపల్లి మండల ప్రధాన రహదారిలో గల గుండారం గ్రామ శివారులోని పత్తి చేసులో ఈ దారుణానికి పాల్పడ్డాడు. పోలీసులు, కుటుంబ, సభ్యులు తెలిపిన వివరాల ప్రకారం.. సింగరేణి సంస్థ ఆర్డీ - 3 పరిధిలోని సెంటినిరాలని సర్కరీలో ఔట్ సోర్సింగ్ విభాగంలో పనిచేస్తు కుటుంబాన్ని పోషించుకుంటున్నాడు. మంగళవారం రాత్రి దేవేందర్ పేరపల్లిలోని తన ఇంటి నుంచి బయటకు వెళ్లి తిరిగి ఇంటికి రాకపోవడంతో కుటుంబ సభ్యులు ఆందోళనకు గురై గాలింపు చర్యలు చేపట్టారు. ఈ క్రమంలోనే గుండారం శివారులోని ఓ పత్తి చేసులో దేవేందర్ మృతదేహం కనిపించింది. దేవేందర్ గత 15 ఏళ్ల క్రితం పేరపల్లి గ్రామానికి చెందిన మల్లెశ్వరి అనే యువతిని ప్రేమించి వివాహం చేసుకున్నాడు. వీరికి కుమారుడు ఆశిష్, కుమార్తె కీర్తి ఉన్నారు. భార్య, భర్త మధ్య రెండేళ్లగా విభేదాలు జరుగుతున్నాయి . ఏడాదిగా ఇద్దరి పిల్లలతో కలిసి తన తల్లిగారింటికి మల్లెశ్వరి వెళ్లిపోయింది. అప్పటి నుండి దేవేందర్ మానసికంగా కుంగిపోయి మద్దానికి బానిసై మంగళవారం ఈ అపాత్యానికి పాల్పడ్డాడు. స్థానికుల సమాచారం మేరకు పోలీసులు సంఘటన స్థలానికి చేరుకుని మృతదేహాన్ని పెద్దపల్లి ప్రభుత్వ ఆసుపత్రికి తరలించారు.

## మాదిగలకు రాజ్యసభ సీటు ఇవ్వండి

రాపాలలకు మండకృష్ణమాదిగ లేఖ



వరంగల్, మార్చి 4: రాజ్యసభ ఎన్నికల్లో మాదిగలకు ప్రాధాన్యం ఇవ్వాలని విజ్ఞప్తి అగ్రనేత, లోక్ సభలో ప్రతిపక్ష నేత రాహుల్ గాంధీకి ఎమ్మార్సీఎస్ అధ్యక్షుడు మండకృష్ణ మాదిగ బహిరంగ లేఖ రాశారు. ఈ లేఖలో పలు అంశాలను ప్రస్తావించారు. తెలంగాణలో భద్రీకాళి తున్న రెండు రాజ్యసభ స్థానాల్లో ఓ స్థానం మాదిగలకు అవకాశం కల్పించాలని డిమాండ్ చేశారు. గత పార్లమెంట్ ఎన్నికల సందర్భంగా ఎస్సీ స్థానాలైన పెద్దపల్లి, వరంగల్, నాగర్ కర్నూల్ స్థానాల్లో కూడా మాదిగలకు ఎందుకు అవకాశం ఇవ్వలేదని ప్రశ్నించారు. తెలంగాణ నుంచి పార్లమెంట్లో మాదిగలకు ప్రాతినిధ్యం లేదని చెప్పుకొచ్చారు. ఇప్పుడు రాజ్యసభ స్థానాల్లో ఓ స్థానమైన మాదిగలకు అవకాశం కల్పించాలని మండకృష్ణ మాదిగ పేర్కొన్నారు.

## హిందూ పండగలంటే చిన్న చూపేందుకు

సిఎం రేవంత్ ను ప్రశ్నించిన రాజాసింగ్



హైదరాబాద్, మార్చి 4: హిందూ పండగలు, ముస్లింల పండుగల మధ్య తెలంగాణ ప్రభుత్వం తేడాలు ఎందుకు చూపిస్తోందని గోషామహల్ ఎమ్మెల్యే రాజాసింగ్ ప్రశ్నించారు. అలాగే హిందూ పండగలపై చిన్నచూపేందుకని అన్నారు. ఈ మేరకు ఆయన ఓ ప్రకటన విడుదల చేశారు. ముస్లింలకు ఇష్టాల్ ఇచ్చినట్లుగానే హిందువుల కోసం ప్రత్యేక వేడుకలు చేసేలా కాంగ్రెస్ సర్కార్ ప్రకటన చేసేలా చూడాలని కోరారు. రంజాన్ కోసం ఇష్టాల్ మాదిరిగా హిందువుల కోసం సవరాల్లి వేడుకలకు ప్రత్యేక ఏర్పాట్లు చేయాలని డిమాండ్ చేశారు. ముస్లింల ఓట్ల కోసం ఇష్టాల్ వేడుకలను చేసే నేతలకు హిందువుల ఓట్ల అవసరం లేదా అని ప్రశ్నించారు. ముస్లింల ఓట్ల గురించి టోపీ పెట్టుకొనే రాజకీయ పార్టీలకు హిందువుల బుద్ధి చెప్పాలని ఎమ్మెల్యే రాజాసింగ్ సూచించారు.

## హోంమంత్రి అమిత్ షాతో సీఎం రేవంత్ భేటీ

- ఇటీవల నక్కల్స్ లొంగుబాటు తదితర విషయాల ప్రస్తావన
- సీఎం. డిజిపీ బృందాన్ని అభినందించిన అమిత్ షా

న్యూఢిల్లీ, మార్చి 4: తెలంగాణ ముఖ్యమంత్రి రేవంత్ రెడ్డి న్యూఢిల్లీ పర్యటన బిజీ బిజీగా సాగుతోంది. బుధవారం రాత్రి కేంద్ర హోంశాఖ మంత్రి అమిత్ షాతో సీఎం రేవంత్ రెడ్డి భేటీ అయ్యారు. అందుకోసం అమిత్ షా నివాసానికి ఇప్పటికే సీఎం రేవంత్ రెడ్డి చేరుకున్నారు. ఈ సమావేశంలో పలు కీలక అంశాలు చర్చించినట్లు తెలుస్తోంది. సీఎం వెంబ తెలంగాణ డిజిపీ శివధర్ రెడ్డి, ఎస్ఐఐ ఐజీ సుమతి, ఇంటిలిజెన్స్ అదనపు డైరెక్టర్ విజయ్ కుమార్ ఉన్నారు. ఇటీవల పలువురు మావోయిస్టు అగ్రనేతలు దేవ్ జీ అలియాస్ తిప్పిరి తిరుపతి, మల్ల రాజిరెడ్డి, నూనె నర్సింహారెడ్డి తదితరులు తెలంగాణ ప్రభుత్వం ఎదుట లొంగిపోయారు. ఈ విషయాన్ని సీఎం రేవంత్, డిజిపీలు కేంద్ర హోంశాఖ మంత్రి అమిత్ షాకు వివరించినట్లు తెలుస్తోంది. తెలంగాణకు సంబంధించి సక్లర్ నిర్వహణ జరిగిందని పేర్కొన్నారు. ఈ సందర్భంగా అమిత్ షా సీఎం రేవంత్ ను, డిజిపీ బృందాన్ని



అభినందించారు. దేశంలో మావోయిస్టులు నిర్మూలించేందుకు కేంద్రం నిర్దేశించుకున్న లక్ష్యం ఆపరేషన్ కార్గ్ మరీకొడ్డి రోజుల్లో ముగియనుంది. అలాంటి వేళ.. మార్చి మొదటి వారంలో అగ్రనేతలంతా ఒకేసారి తెలంగాణ ప్రభుత్వం ఎదుట లొంగిపోవడం దేశవ్యాప్తంగా చర్చ జరిగింది. అలాగే మావోయిస్ట్ పార్టీ కార్యదర్శి గణపతి అలియాస్ ముప్పాళ్ల లక్ష్యం రావు నేపాల్లో ఉన్నారంటూ వార్త కథనాలు వెలువడ్డాయి. ఆయన ప్రస్తుతం వృద్ధాప్య సమస్యలతో బాధపడుతున్నారని సదరు కథనాల్లో స్పష్టం చేశారు. ఆయన్ని స్వదేశం తీసుకొచ్చేందుకు తెలంగాణ

పోలీసులు ఇప్పటికే రంగంలోకి దిగారంటూ ప్రచారం సాగుతోంది. ఇంకోవైపు దశాబ్దాలుగా అజ్ఞాతంలో ఉన్న గణపతి లొంగిపోవాలంటూ ఆయన సోదరుడు ఇప్పటికే మీడియా కార్యకర్తలను వివరం విడిచిపెట్టే. ఈ మావోయిస్ట్ అగ్రనేతలు ఆసిఫాబాద్ అడవుల్లో పోలీసులు ఎదుట లొంగిపోయారు. వీరి లొంగుబాటులో తెలంగాణ పోలీసులు అత్యంత కీలకంగా వ్యవహరించారని ప్రచారం సాగుతోంది. అలాంటి వేళ.. సీఎం రేవంత్ రెడ్డి సమక్షంలో డిజిపీతోపాటు సుమతి, విజయ్ కుమార్లలను అమిత్ షా స్వయంగా అభినందించారని తెలుస్తోంది.

## 99 రోజుల పాటు ప్రజా పాలన.. ప్రగతి ప్రణాళిక

కార్యక్రమం విజయవంతంపై సీఎస్ టెలి కాన్ఫరెన్స్

హైదరాబాద్, మార్చి 4: మార్చి 6 నుంచి ప్రజా పాలన.. ప్రగతి ప్రణాళిక కార్యక్రమాన్ని విజయవంతం చేసేందుకు సమన్వయంతో కృషి చేయాలని రాష్ట్ర ప్రభుత్వ ప్రధాన కార్యదర్శి కె. రామకృష్ణారావు జిల్లా కలెక్టర్లను ఆదేశించారు. ప్రజా పాలన.. ప్రగతి ప్రణాళిక నిర్వహణపై జిల్లా కలెక్టర్లతో బుధవారం సాయంత్రం టెలి కాన్ఫరెన్స్ నిర్వహించారు. పంచాయతీ రాజ్, గ్రామీణాభివృద్ధి శాఖ

స్పెషల్ సీఎస్ సంజయ్ కుమార్, ఆర్థిక శాఖ ముఖ్య కార్యదర్శి సుధీప్ సుల్తానియా, మున్సిపల్ పట్టణాభివృద్ధి శాఖ ముఖ్య కార్యదర్శి శ్రీదేవి, ప్రణాళిక శాఖ ప్రత్యేక కార్యదర్శి గౌరవ్ ఉప్పల్ తదితరులు ఈ టెలి కాన్ఫరెన్స్ లో పాల్గొన్నారు. సీఎస్ మాట్లాడుతూ సీఎం ఆదేశాల మేరకు మార్చి 6 నుంచి జూన్ 12 వరకు 99 రోజులు ప్రజాపాలన.. ప్రగతి ప్రణాళిక అయిదు దశల్లో కార్యక్రమం జరుగుతుందని తెలిపారు. ప్రభుత్వం అత్యంత ప్రతిష్టాత్మకంగా చేపట్టే ఈ కార్యక్రమం నిర్వహణపై ఉమ్మడి జిల్లా కేంద్రంలో జిల్లా ఇన్చార్జ్ మంత్రితో సన్నాహక సమావేశం ఏర్పాటు చేసి, ఈ సమావేశానికి జిల్లాలోని ప్రముఖ ప్రజాప్రతినిధులను

ఆహ్వానించాలని తెలిపారు. ఈనెల 12 వ తేదీన ఆయా జిల్లాల్లో నూతనంగా ఎన్నికైన మున్సిపల్ చైర్మన్లు, మేయర్లు, వార్డు కౌన్సిల్లర్లు, కార్పొరేటర్లు, సర్పంచులకు అవగాహనా సదస్సులు నిర్వహించాలని అన్నారు. ఇందుకుగాను పంచాయతీ రాజ్, మున్సిపల్ శాఖలు ప్రత్యేక ఏర్పాట్లు చేస్తాయని అన్నారు. ఈ 99 రోజుల ప్రజా పాలన.. ప్రగతి ప్రణాళిక కార్యక్రమం గ్రామ, మండల, నియోజక వర్గ, జిల్లా, రాష్ట్ర స్థాయిలో నిర్వహించడం జరుగుతుందని మరోసారి తెలిపారు. దీనికి సంబంధించి ఎప్పటికప్పుడు తగు మార్గ దర్శకాలను జారీ చేయడం జరుగుతుందని పేర్కొన్నారు.

## మహిళా లోకానికి 'ఆరోగ్య' కానుక

- అంతర్జాతీయ మహిళా దినోత్సవం రోజున భారీ స్ట్రీనింగ్ ప్రారంభం
- 46 లక్షల మందికి ఉచిత పరీక్షలు!
- టీ డయాగ్నోస్టిక్స్ ద్వారా 30 రకాల టెస్టులు
- 4 దశల్లో ఆరోగ్యశాఖ కార్యక్రమాల
- మంత్రి దామోదర్ రాజనర్సింహ

హైదరాబాద్, మార్చి 4 : రాష్ట్రవ్యాప్తంగా స్వయం సహక సంఘాల మహిళల హెల్త్ ప్రొఫైల్ రూపొందించాలని ప్రభుత్వం నిర్ణయించింది. ఈ కార్యక్రమాన్ని ఈ నెల 8వ తేదీన అంతర్జాతీయ మహిళా దినోత్సవం నాడు ప్రారంభించాలని ఆరోగ్యశాఖ మంత్రి దామోదర్ రాజనర్సింహ అధికారులకు సూచించారు. ప్రజాపాలన-ప్రగతి ప్రణాళికలో భాగంగా ఆరోగ్యశాఖ నిర్వహించాల్సిన కార్యక్రమాలపై సెక్రటేరియట్లో మంత్రి దామోదర్ రాజనర్సింహ బుధవారం సమావేశం చేశారు. ఈ సమావేశంలో ఆరోగ్యశాఖ ప్రిన్సిపల్ సెక్రటరీ క్రిస్టినా జడ్ చొంగ్గు, హెల్త్ అండ్ ఫ్యామిలీ వెల్ఫేర్ కమిషనర్ సంగీత సత్యనారాయణ, ఆరోగ్య శ్రీకాంత్ ఉదయ్ కుమార్, డ్రగ్ కం ట్రోల్ అథారిటీ డైరెక్టర్ జనరల్ షాసవాజ్ ఖాసీం, డి ఎంఈ సరేంద్ర కుమార్, టీవీవీపీ కమిషనర్ అజయ్ కుమార్, డి హెచ్ రమేందర్ నాయక్, ఇతర ఉన్నతాధికారులు పాల్గొన్నారు. ఈ సందర్భంగా ఈ నెల 6 నుంచి జూన్ 12 వరకు 99 రోజులపాటు చేపట్టనున్న కార్యక్రమాలపై ఆరోగ్యశాఖ ఉన్నతాధికారులకు మంత్రి దిశానిర్దేశం చేశారు. హాస్పిటల్లో రోజువారీ వైద్య సేవలకు అటంకం కలగకుండా 99 డేస్ యాక్షన్ ప్లాన్ ఉంటుంది సూచించారు. అధికారులు రూపొందించిన ప్రణాళికను స్వల్ప మార్పులతో మంత్రి ఆమోదించారు. మొత్తం 4 దశల్లో కార్యక్రమాలు నిర్వహించాలని నిర్ణయించారు. తొలి దశలో మార్చి 6 నుంచి 31వ తేదీ వరకు 26

రోజుల పాటు మాతా శిశు సంరక్షణ, కౌమార దశ బాలికలు, వృద్ధుల ఆరోగ్య సేవలపై దృష్టి కేంద్రీకరించనున్నారు. హాస్పిటల్లో పారామధ్య నిర్వహణ, పెండింగ్ కేసుల పరిష్కారం, ఆస్టుల వెరిఫికేషన్ వంటి పరిపాలనా పరమైన అంశాలను చక్కదిద్దడంతో పాటు.. క్షేత్రస్థాయిలో రక్తహీనత నివారణ, పాఠశాలలు, అంగన్ వాడీల్లో పిల్లలకు ఆరోగ్య పరీక్షలు నిర్వహించనున్నారు. మార్చి 8న అంతర్జాతీయ మహిళా దినోత్సవాన్ని పురస్కరించుకుని సెల్ఫ్ హెల్త్ గ్రూపు మహిళల హెల్త్ డ్రైవ్ తయారీ ప్రోగ్రామ్ను ప్రారంభిస్తారు. తెలంగాణ డయాగ్నోస్టిక్ సహకారంతో ఒక్కో మహిళకు మొత్తం 30 రకాల పరీక్షలు చేయనున్నారు. మార్చి 8 నుంచి మూడు దశల్లో సుమారు 46 లక్షల మంది మహిళలకు పరీక్షలు చేయనున్నారు. తొలి దశలో ప్రతి జిల్లా నుంచి 5 మండలాల్లో ఈ కార్యక్రమాన్ని ప్రారంభించి, రెండో దశలో మరో 10 మండలాల్లో, చివరి దశలో మిగిలిన అన్ని మండలాల్లో స్ట్రీనింగ్ చేపట్టనున్నారు. మొత్తం స్ట్రీనింగ్ను 6 నెలల్లో పూర్తి చేయాలని మంత్రి సూచించారు. ప్రజాపాలన రెండో దశను ఏప్రిల్ 1 నుంచి 15వ తేదీ వరకు నిర్వహిస్తారు. ఈ 15 రోజుల్లో అసంక్రమిత వ్యాధులైన టిబి, షుగర్, కేన్సర్ వంటి వాటిని గుర్తించేందుకు

సబ్ సెంటర్ల పరిధిలో విస్తృతమైన స్ట్రీనింగ్ క్యాంపులు ఏర్పాటు చేస్తారు. జిల్లా డి కేర్ కేన్సర్ సెంటర్లలో కీమోథెరపీ సేవలను మ్యూసింగ్ చేయడంతో పాటు, దయాలసిస్ రోగులకు వెరల్ ఇన్ఫెక్షన్ పరీక్షలు తప్పనిసరి చేయాలని మంత్రి ఆదేశించారు. ఇక ఏప్రిల్ 16 నుంచి మే 15 వరకు సాగే మూడో దశలో అంటువ్యాధుల నియంత్రణ, ప్రజాకోగ్య సన్నద్ధతపై యంత్రాంగం దృష్టి సారించనుంది. టీవీ ముక్త భారత్ లక్ష్యంగా టీవీ కేసులను గుర్తించడంతో పాటు.. ఎండలు ముదురుతున్న నేపథ్యంలో వడదెబ్బ, డెంగ్యూ, మలేరియా వంటి సీజనల్ వ్యాధులపై ప్రజల్లో అవగాహన కల్పించి, అత్యవసర మందులను అందుబాటులో ఉంచాలని మంత్రి ఆదేశించారు. +లి 16 నుంచి జూన్ 12 వరకు నాలుగో దశలో పట్టణ ప్రాంతాల్లో ఆరోగ్య సేవలను విస్తరించనున్నారు. ముఖ్యంగా జీహెచ్ఎస్సీ, సైబరాబాద్, మేడ్చల్ పరిధిలోని 145 అర్బన్ పీహెచ్సీలను పాలిక్లినిక్ గా అప్ గ్రేడ్ చేసి, సుపాబిల్టీ వైద్య సేవలను అందించాలని మంత్రి సూచించారు. బస్టిల్లో మొబైల్ వెపాకిల్స్ ద్వారా వైద్య శిబిరాలు నిర్వహించి పేదలకు వైద్యం చేయవచ్చును. షుగర్ సీటీ మేళాలు నిర్వహించి ప్రజల్లో కల్తీ ఆహారంపై చైతన్యం తీసుకురావాలని మంత్రి సూచించారు.



# జైలు నుంచి బాల్క సుమన్ విడుదల

- క్యాతన్ పలల్లో మంత్రి వివేక గుండారీ
- మీడియా ముందు బాల్క సుమన్ ఆరోపణలు

**ఆదిలాబాద్, మార్చి 4:** బీఆర్ఎస్ మాజీ ఎమ్మెల్యే బాల్క సుమన్ ఆదిలాబాద్ జైలు నుంచి బయల్పై విడుదలయ్యారు. మంచిర్యాల జిల్లా క్యాతన్ పలల్ మున్సిపల్ ఎన్నికల సందర్భంగా మాజీ ఎమ్మెల్యే బాల్క సుమన్ సహా బీఆర్ఎస్ నాయకులపై పెట్టిన అక్రమ కేసులో జిల్లా సెషన్స్ కోర్టు సోపానం బయల్ మంజూరు చేయడంతో ఆయన బయటకొచ్చారు. బాల్క సుమన్ తో పాటు రాజారెడ్డి, అనిల్, లక్ష్మీకాంత్ బయల్పై విడుదలయ్యారు. ఈ సందర్భంగా బాల్క సుమన్ మీడియాతో మాట్లాడుతూ.. మున్సిపల్ చైర్మన్, వైస్ చైర్మన్లను ఎన్నికల సందర్భంగా క్యాతన్ పలల్ మున్సిపల్ అధికారులు వెళ్తుండగా పోలీసులు అడ్డుకున్నారు తెలిపారు. మంత్రి వివేక వెంకటస్వామి కాన్వేషన్ ఎలా పంపించారని అడిగితే పోలీసులు తమపై లాఠీ చార్జి చేశారని పేర్కొన్నారు. వాళ్లు దాడి చేస్తే.. మాపైనే రివర్స్ లో కేసు పెట్టారని మండిపడ్డారు. ఈ ఘటనలో 22 మందిపై అక్రమ కేసులు పెట్టారని చెప్పారు. క్యాతన్ పలల్ మున్సిపాలిటీ పరిధిలో తేవలం 7 స్థానాల్లో మాత్రమే గెలిచిన కాంగ్రెస్ కి మున్సిపల్



ల్ పీఠం ఎలా వస్తుందని మండిపడ్డారు. ప్రజా తీర్మాన వివేక గారవించడం లేదని విమర్శించారు. జిల్లాలోని కలెక్టర్ నుంచి తహశీల్దార్ వరకు ప్రతి ఒక్కరూ ప్రభుత్వ ఉద్యోగులూ కాకుండా విశాఖ ఇండస్ట్రీస్ ఉద్యోగులూ పనిచేస్తున్నారని ఎద్దేవా చేశారు. క్యాతన్ పలల్ మున్సిపాలిటీలో వికృత క్రీడ ప్రారంభించారని బాల్క సుమన్ అన్నారు. జైలు లోపల కూడా తమను ఇబ్బంది పెట్టారని వెల్లడించారు. నిన్న హోల్, ఇవాళ నా కొడుకు వుట్టిన రోజు.. ఈ

టైమ్ లో నన్ను ఇంట్లో లేకుండా చేశారని ఆవేదన వ్యక్తం చేశారు. పదేళ్ల బీఆర్ఎస్ పాలనలో ఎప్పుడూ కక్ష సాధింపు చర్యలకు దిగలేదని తెలిపారు. అందర్నీ కలుపుకుపోయాం తప్ప.. కక్ష సాధింపు చేయలేదని స్పష్టం చేశారు. నన్ను జైలులో పెట్టారు కదా.. ఇప్పుడు కడుపు మంట తగ్గిందని అనుకుంటున్నా అని అన్నారు. క్యాతన్ పలల్ మున్సిపల్ చైర్మన్ ఎన్నికను ఇప్పటికైనా సవ్యంగా నిర్వహించాలని డిమాండ్ చేశారు.

# టీజిఎస్ ఆర్టిసీలో ఘనంగా జాతీయ భద్రతా వారోత్సవాలు

- ఉద్యోగుల భద్రతే మా ప్రథమ ప్రాధాన్యం
- సంస్థ వీసీ అండ్ ఎంపీ వై. నాగిరెడ్డి

**హైదరాబాద్, మార్చి 4:** తెలంగాణ రాష్ట్ర రోడ్డు రవాణా సంస్థలో జాతీయ భద్రతా వారోత్సవాలు ఘనంగా జరుగుతున్నాయి. మార్చి 1వ తేదీ నుంచి 7వ తేదీ వరకు రాష్ట్రవ్యాప్తంగా ఉన్న అన్ని డిపోలు, వర్కషాపులు, ఉత్పత్తి యూనిట్లలో ఈ వేడుకలను నిర్వహిస్తున్నారు. ఇందులో భాగంగా బుధవారం అన్ని విభాగాల్లో 'భద్రతా దినోత్సవాన్ని' నిర్వహించి, సిబ్బందికి భద్రతా ప్రమాణాలపై ప్రత్యేక అవగాహన కల్పించారు. హైదరాబాద్ లోని బస్ టెర్మినల్లో జరిగిన కార్యక్రమంలో సంస్థ వీసీ ఎంపీ వై. నాగిరెడ్డి పాల్గొని ప్రసంగించారు. కార్పొరేషన్ లో పనిచేసే ప్రతి ఉద్యోగి, సూపర్వైజర్ భద్రతను తమ ప్రాథమిక బాధ్యతగా గుర్తించాలని నాగిరెడ్డి పిలుపునిచ్చారు. ముఖ్యంగా బస్ డిపోలు, వర్కషాపులలో భారీ యంత్రాలు,



వెల్డింగ్ పరికరాలు, ఇంధన నిర్వహణ వంటి క్షిప్రమైన పనులు చేసే సమయంలో కార్యకులు అత్యంత అప్రమత్తంగా

ఉండాలని ఆయన సూచించారు. సురక్షితమైన పని వాతావరణం ఉండటం పట్ల ఉద్యోగుల ప్రాణాలకు రక్షణ లభించడమే కాకుండా, సంస్థ ఖ్యాతి కూడా పెరుగుతుందని ఆయన పేర్కొన్నారు. ఈ ఏడాది అట్టడుగు స్థాయి వరకు అవగాహన కల్పించేలా అన్ని గ్వారంటీలు, జోనల్ వర్కషాపులు మరియు బాడీ బిల్డింగ్ యూనిట్లకు స్పష్టమైన ఆదేశాలు జారీ చేసినట్లు తెలిపారు. ఈ వారోత్సవాల ద్వారా పని ప్రదేశాల్లో యాంత్రిక గాయాలు, విద్యుత్ షాక్లు, అగ్ని ప్రమాదాల నివారణపై సిబ్బందికి శిక్షణ ఇస్తున్నారు. అలాగే వృత్తిపరమైన ఆరోగ్య సమస్యలు, రసాయన పొగలకు గురికాకుండా తీసుకోవాల్సిన జాగ్రత్తలపై అవగాహన కల్పిస్తున్నారు. సురక్షితమైన పని పద్ధతుల ద్వారా సంస్థ ఆస్తులను కాపాడుతూ, ఉత్పాదకతను పెంచడమే ఈ వారోత్సవాల ముఖ్య ఉద్దేశ్యమని ఎంపీ వివరించారు. ఈ కార్యక్రమంలో ఈడీ (ఈ అండ్ ఎం) సీహెచ్ వెంకన్నతో పాటు పలువురు ఉన్నతాధికారులు పాల్గొని భద్రతా ప్రతిజ్ఞ చేశారు.

# నిర్ణీత గడువులోగా పోలవరం జల విద్యుత్ కేంద్రం పనులు పూర్తి కావాలి

- ఏపీ జెన్కో ఎంపీ పుల్లారెడ్డి
- జల విద్యుత్ కేంద్రం నిర్మాణ పనులు పరిశీలించిన జెన్కో ఎంపీ

**పోలవరం, మార్చి 4:** పోలవరం జల విద్యుత్ కేంద్రం పనులు నిర్ణీత గడువులోగా పూర్తి కావాలని ఏపీ జెన్కో ఎంపీ పుల్లారెడ్డి అన్నారు. పోలవరం నీటిపారుదల ప్రాజెక్ట్ పూర్తి అయ్యే సమయానికి జల విద్యుత్ కేంద్రం విద్యుత్ ఉత్పత్తికి సిద్ధం కావాలన్నారు. అందుకు అనుగుణంగా ప్రణాళికలు సిద్ధం చేసుకుని పనులు చేపట్టాలని నిర్మాణ సంస్థ ఎం ఈ ఐ ఎల్ కు సూచించారు. పనుల పురోగతిని అధికారులు నిత్యం పర్యవేక్షించాలని, అనుకున్న ప్రణాళిక ప్రకారం జరుగుతున్నాయో లేదో సమీక్షించాలన్నారు. బుధవారం పోలవరం జల విద్యుత్ కేంద్రం నిర్మాణ ప్రాంతాన్ని జెన్కో ఛీఫ్ ఇంజనీర్, హైడెల్ డైరెక్టర్స్ ఎం. సుజయ్ కుమార్, పీ. అశోక్ కుమార్ రెడ్డి, సివిల్ విభాగం చీఫ్ ఇంజనీర్ పీ రవీంద్ర రెడ్డి, హెల్పీస్ చీఫ్ ఇంజనీర్ ఎస్ విశ్వేశ్వర రావు, ఎస్ఈ లు చంద్ర శేఖర్, సి హనుమ తదితరులతో కలిసి సందర్శించారు. అనంతరం జెన్కో అధికారులు, నిర్మాణ సంస్థ ఎం ఈ ఐ ఎల్ ప్రతినిధులతో సమీక్షా సమావేశం నిర్వహించారు. ఈ సమీక్ష, జెన్కో సీఎంపీ పర్యటనలో ఎం ఈ ఐ ఎల్ జాయింట్ చీఫ్ ఆఫ్ టెక్నికల్ సర్వీసెస్ పబ్లిక్ వర్క్స్ అండ్ గవర్న, ప్రాజెక్ట్ జనరల్ మేనేజర్ ప్రసన్న జిత్ మజుందార్, జెన్కో అధికారులు భీమాదానాపు, రాజ్ కుమార్, సుబ్రహ్మణ్యం, రామ్ మోహన్, రమేష్ నాయుడు, వ్యాపోస్ సీనియర్ ప్రాజెక్ట్ మేనేజర్ కాలాని మూర్తి పాల్గొన్నారు. పోలవరం ప్రాజెక్ట్ తో పాటు, జల విద్యుత్ కేంద్రం నిర్మాణాన్ని రాష్ట్ర ప్రభుత్వం ప్రతిష్టాత్మకంగా తీసుకుందని ఆయన వివరించారు. పనుల్లో ఎలాంటి జాప్యం జరగకూడదన్నారు. తాను కూడా ప్రాజెక్ట్ పురోగతిని ప్రత్యేకంగా పర్యవేక్షిస్తానని తెలిపారు. ప్రాజెక్ట్ నిర్మాణం సమయంలో ఏవైనా



అవాంతరాలు ఎదురైతే వెంటనే తమ దృష్టికి తీసుకొస్తే వెంటనే పరిష్కరిస్తామని తెలిపారు. జల విద్యుత్ కేంద్రం నిర్మాణం పూర్తి అయితే రాష్ట్రంలో విద్యుత్ కొరత తీరుతుందని, పంటలు, పరిశ్రమలకు పుష్కలంగా విద్యుత్ అందించవచ్చని తెలిపారు. ముఖ్యమంత్రి చంద్రబాబు నాయుడు పోలవరం ప్రాజెక్టుతో పాటు, జల విద్యుత్ కేంద్రం ఒకే సమయంలో పూర్తి కావాలనే పట్టుదలతో ఉన్నారని అన్నారు. అందుకు అనుగుణంగా అందరూ పని చేయాలని అన్నారు. ఇప్పటి వరకు పనులు అనుకున్న లక్ష్యం ప్రకారం జరుగుతున్నాయని ఆయన సంతృప్తి వ్యక్తం చేశారు. తన పర్యటనలో భాగంగా పుల్లారెడ్డి జల విద్యుత్ కేంద్రం ఎగువ భాగం, అప్రోచ్ ఛానల్, ఇంటేజ్ ఫూల్ , నీటితో పాటు వచ్చే తేలియాడే ఘన వ్యర్థాలను అడ్డుకోవడానికి ఏర్పాటు చేసిన ఇసుము గ్రైడ్ పనులు, నీటి ప్రవాహాన్ని నియంత్రించి,

పెన్ స్టాక్ , స్పైరల్ కేసింగ్ వైపు మళ్లించే సివిల్ , హైడ్రో-మెకానికల్ నిర్మాణాలు , జల విద్యుత్ కేంద్రం దిగువ భాగం, భారీ యంత్ర పరికరాల దిగుమతి, నిల్వ , అమరిక కోసం కేటాయించిన విభాగం, టర్బైన్ , జనరేటర్ యూనిట్ల నిర్వహణ , మరమ్మత్తుల కోసం వినియోగించే విభాగం, విద్యుత్ ఉత్పత్తి చేసే 11 యూనిట్స్, టర్బైన్ రన్వేకు సమానంగా నీరు పంపిణీ చేయడానికి రూపొందించిన ప్రవేశ భాగం, స్పైరల్ కేసింగ్ , జనరేటర్ బ్యారెల్స్ , ఎలక్ట్రికల్ ప్యానెల్స్, కంట్రోల్ సిస్టమ్స్ అనుబంధ యంత్రాల కోసం చేపట్టిన నిర్మాణాలు, టర్బైన్ ద్వారా ఉపయోగించిన నీరు తాత్కాలికంగా నిల్వ ఉండే ప్రాంతం, ఉపయోగించిన నీటిని ప్రధాన నదీ ప్రవాహంలోకి తిరిగి పంపించే కాలువ నిర్మాణం మొదలైన వాటిని సందర్శించారు. అధికారులను అడిగి వివరాలు తెలుసుకున్నారు.

**హైదరాబాద్, మార్చి 4:** ఉప్పల్ నియోజకవర్గపరిధిలోని ఎంబీబీఎస్ చదివే విద్యార్థులకు బీఆర్ఎస్ ఎమ్మెల్యే బండారి లక్ష్మారెడ్డి చేయూత అందించారు. 16 మంది ఎంబీబీఎస్ విద్యార్థులకు చారిటబుల్ ట్రస్ట్ ద్వారా ఆర్థికసాయం అందజేశారు. దీనికి సంబంధించిన చెక్కులను బుధవారం లక్ష్మారెడ్డి నివాసంలో బీఆర్ఎస్ వర్కింగ్ ప్రెసిడెంట్ కేటీఆర్ చేతుల మీదుగా చెక్కులు అందజేశారు. ఈ సందర్భంగా బండారి లక్ష్మారెడ్డిని కేటీఆర్ అభినందించారు. చారిటబుల్ ట్రస్ట్ ద్వారా ఎంబీబీఎస్ చదివే విద్యార్థులకు చెక్కులు అందజేయడం నిజంగా అభినందనీయమని ప్రశంసించారు. ఈ కార్యక్రమం లో మాజీ కార్పొరేటర్లు, బీఆర్ఎస్ పార్టీ నాయకులు, కార్యకర్తలు పాల్గొన్నారు.

**ఎంబీబీఎస్ విద్యార్థులకు ఎమ్మెల్యే ఫీజు చెల్లింపు**



# యంగ్ ఇండియా స్కూల్స్ టెండర్లలో అవినీతి

**త్వరలోనే వివరాలు బయటపెడతాం**  
**జర్నలిస్టుల హెల్త్ స్కీమ్ ను పక్కన పెట్టారు**  
**మాజీమంత్రి హరీష్ రావు విమర్శలు**

**హైదరాబాద్, మార్చి 4:** యంగ్ ఇండియా స్కూల్స్ లో జరిగిన అవినీతి అంతా ఇంతా కాదు.. అన్ని ఆధారాలు ఉన్నాయి. త్వరలో అన్ని బయట పెడుతానని మాజీ మంత్రి, ఎమ్మెల్యే హరీష్ రావు అన్నారు. ప్రభుత్వ పనితీరుపై హరీష్ రావు మీడియాతో మాట్లాడుతూ.. యంగ్ ఇండియా స్కూల్స్ లో ఎవరికి ఎక్కువ టెండర్లు ఇచ్చారో అన్ని ఆధారాలు ఉన్నాయన్నారు. పరిపాలనలో ముఖ్యమంత్రికి పట్టు రావడం లేదని.. మేము ప్రతిపక్షంగా సక్సెస్ అయ్యామని పేర్కొన్నారు. ఖమ్మంకు కేటీఆర్ వెళ్లారు.. ఇప్పుడు స్థలాల ఇస్తాం.. ఇంట్లు కట్టిస్తాం అన్నారు. నేను శారదా పీఠం వెళ్లాను.. అది ఆపుతున్నాం అన్నారు. దేవాదుల ప్రాజెక్టు వెళ్లాలి. వెంటనే ముఖ్యమంత్రి కూడా వెళ్లారు. హెల్త్ స్కీమ్ కి వెళ్లాలి ప్రతి దానికి మేము వెళ్లక స్పందిస్తున్నారని హరీష్ రావు మండిపడ్డారు. జర్నలిస్టుల హెల్త్ స్కీమ్ ను గాలికి పదిలేశారని.. మేము ఉన్నప్పుడు ప్రత్యేక జీవో ఇచ్చారు. ఉద్యోగులకు ఎలా ఉండేదో అలానే జర్నలిస్టులకు ఉండేదని పేర్కొన్నారు. రేవంత్ రెడ్డి మేనల్లుడి మనుషులు నియో పోలీస్ లో అక్రమ మైనింగ్ చేస్తున్నారు. మొబైల్ క్రషింగ్ ప్లాంట్ కు మాత్రమే నిబంధనలుండగా ఫిక్స్ క్రషింగ్ ప్లాంట్ నియో పోలీస్ లో పెట్టారు. ల్యాండ్ లీజుకు ఇస్తే 6 నుంచి 7 శాతం ఫీజు కట్టాలి. లెటర్ లో పది ఎకరాలు ఇస్తే 15 ఎకరాల్లో మైనింగ్ జరుగుతోందని.. 15 లక్షల క్యూబిక్ మీటర్ల బండకు ఫీజు ఎగ్గొట్టారని హరీష్ రావు ఆరోపించారు. అక్కడ రెడిమిట్స్ కు పర్మిషన్ లేదన్నారు.

# ఇది మనిషి సృష్టించిన పెను విషాదం

**ఇరాన్ లో పాఠశాల బాలికల మృతిపై కేటీఆర్**

**హైదరాబాద్, మార్చి 4:** ఇరాన్ పై ఇజ్రాయెల్, అమెరికా దాడులతో మధ్యప్రాచ్యం అట్టుడుకుతోంది. ఇజ్రాయెల్, అమెరికా బలగాలు వైమానిక దాడులతో ఇరాన్ ను ఉక్కిరిబిక్కిరి చేస్తున్నాయి. ఇరాన్ కూడా ఇజ్రాయెల్ పైన, తన పరిసర దేశాల్లోని అమెరికా సైనిక స్థావరాలపై ప్రతీకార దాడులు చేస్తోంది. ఫలితంగా పశ్చిమాసియాలో పరిస్థితులు ఉద్రిక్తంగా మారాయి. ఈ నేపథ్యంలో ఈ మారణహోమంపై బీఆర్ఎస్ వర్కింగ్ ప్రెసిడెంట్ కేటీఆర్ కామెంట్ చేశారు. ఇరాన్ పై అమెరికా, ఇజ్రాయెల్ సంయుక్తంగా జరిపిన దాడుల్లో ఓ బాలికల పాఠశాల నేలమట్టమవగా.. ఆ శిథిలాల కింద చిక్కుకుని 165 మంది బాలికలు ప్రాణాలు కోల్పోయారు. ఇవాళ వారి అంత్యక్రియలు విషాదకరంగా జరిగాయి. ఈ నేపథ్యంలో.. 'పాఠశాలపై ఇజ్రాయెల్, అమెరికా బలగాలు జరిపిన దాడుల్లో ప్రాణాలు కోల్పోయిన 165 మంది బాలికల అంత్యక్రియలకు సంబంధించిన భయంకరమైన, మనసును కలచివేసే దృశ్యాలు..' అని పేర్కొంటూ కేటీఆర్ ఆ మరణించిన బాలికల సామూహిక సమాధుల దృశ్యాన్ని తన ఆధికారిక ఎక్స్ భాతాలో షేర్ చేశారు. యుద్ధం ఆపశ్చకత గురించి చెబుతున్న ఉద్దేశాలు ఏవైనా ఇది మనిషి సృష్టించిన విషాదమేనని కేటీఆర్ పేర్కొన్నారు. ఈ యుద్ధం రాబోయే తరాలకు బాధను, విషాదాన్ని మాత్రమే మిగిల్చుతుందని తన ఎక్స్ పోస్టులో రాసుకొచ్చారు.



# తెలంగాణ వర్సిటీలో విద్యార్థుల ఘర్షణ

**కామారెడ్డి, మార్చి 4:** తెలంగాణ యూనివర్సిటీలో విద్యార్థుల మధ్య ఉద్రిక్తతలు నెలకొన్నాయి. కామారెడ్డి జిల్లా భిక్షుసూర మండలం ఇంగంపల్లి శివారులో ఉన్న వర్సిటీలోని సౌత్ క్యాంపస్ వసతిగృహంలో మంగళవారం అర్ధరాత్రి విద్యార్థుల మధ్య ఘర్షణ జరిగింది. హోల్ సంబరాల అనంతరం సీనియర్, జూనియర్ విద్యార్థులు రెండు గ్రూపులుగా విడిపోయి పరస్పరం దాడులు చేసుకున్నారు. ఈ కొట్లాటలో పలువురు విద్యార్థులకు గాయాలయ్యాయి. ఈ విషయం తెలుసుకున్న వర్సిటీ సిబ్బంది ఘటనాస్థలికి చేరుకుని విద్యార్థులను చెదరగొట్టారు. అనంతరం గాయపడిన వారికి చికిత్స అందించారు. వసతి గృహం వద్దకు స్థానిక ఎస్సై ఆంజనేయులు, వార్డెన్ డాక్టర్ యాలాల్ అక్కడకు చేరుకుని విద్యార్థులతో మాట్లాడారు. విచారణ అనంతరం బాధ్యులపై చర్యలు తీసుకుంటామని తెలిపారు.



# ఇదోరోజూ పరస్పర దాడులు

- ఇజ్రాయిల్ దాడులకు బీటుగా ఇరాన్ బాంబులు
- టెహ్రాన్ ప్రార్థనా మందిరంలో ఖమేనీ భౌతిక కాయం
- మూడ్రోజుల పాటు ప్రజల సందర్శనకు అనుమతి



**టెహ్రాన్, మార్చి 4:** ఇరాన్, అమెరికా-ఇజ్రాయిల్ సంయుక్త కూటమి మధ్య యుద్ధం ఐదోరోజైన బుధవారంనాడు మరింత తీవ్రమైంది. దీంతో మధ్యప్రాచ్యంలో ఉద్రిక్తతలు అంతకంతకూ పెరుగుతున్నాయి. ఇరాన్ క్షిపణి లాంచర్లు, ఆయుధ ఫ్యాక్టరీలను టార్గెట్ చేస్తూ ఇజ్రాయిల్ దాడులు జరుపుతోంది. ఇరాన్లోని ఉర్మియా, కెర్మాన్షా నగరాలకు కూడా దాడులను విస్తరించింది. తూర్పు టెహ్రాన్లో భారీ పేలుడు శబ్దాలు వినిపిస్తున్నాయి. ఇదే సమయంలో ఇజ్రాయిల్తో సహా గల్ఫ్ దేశాల్లోని అమెరికా సైనిక స్థావరాలపై దజ్జల్ కౌద్దీ బాలిస్టిక్ క్షిపణులు, డ్రోన్లతో ఇరాక్ దాడులు కొనసాగిస్తోంది. ఇరాన్ క్షిపణులు సౌదీలోని ఎంబసీని, దుబాయ్లోని యూఎస్ కాన్సలేట్ను ఢీకొట్టాయి. ఖతార్లోని అల్ ఉదేద్ ఎయిర్ బేస్పై కూడా ఇరాన్ క్షిపణి దాడి జరిగింది. కెర్మాన్ సిటీ శివార్లలో ఇజ్రాయిల్తో చెందిన హెర్మెస్ డ్రోన్ను కూల్చేసినట్లు కెర్మాన్ ప్రావిన్స్లోని ఐఆర్జీసీ ప్రాంతీయ విభాగం

తెలిపింది. గత 24 గంటల్లో మూడు హెర్మెస్ డ్రోన్లను కూల్చేసినట్లు ప్రకటించింది. మధ్యప్రాచ్యంలోని ఇరాక్ 'ఎర్బల్ బేస్', కువైట్లోని అలీ అల్ సలేమ్ ఎయిర్ బేస్, అరిఫ్జాన్ ఎయిర్ బేస్ సహా అమెరికా సైనిక స్థావరాలపై ఇంతవరకూ 230 డ్రోన్లు పేల్చినట్లు తెలిపింది. ఇజ్రాయిల్ గత శనివారంనాడు టెహ్రాన్పై దాడులు ప్రారంభించినప్పటి ఇంతవరకూ ఇరాన్లో 800 మంది వరకూ ప్రాణాలు కోల్పోయినట్లు అధికారులు చెబుతున్నారు. కాగా, ఐదు రోజుల్లో ఇరాన్లోని 1,700 లక్షలపై దాడులు చేసినట్లు

యునైటెడ్ స్టేట్స్ సెంట్రల్ కమాండ్ తెలిపింది. వీటిలో నావికాదళ నౌకలు, సబ్మెరిన్స్, యాంటీ షిప్ క్షిపణి వ్యవస్థలు, కమాండ్ అండ్ కంట్రోల్ సెంటర్లు కూడా ఉన్నాయని వెల్లడించింది. కాగా, ఇజ్రాయిల్ దాడుల్లో మరణించిన ఇరాన్ సుప్రీం లీడర్ అయతుల్లా అల్ ఖమేనీకి ప్రజలు బుధవారం రాత్రి సుంచి మూడు రోజులు నివాళులు అర్పించనున్నారు. పేటికలో ఉంచిన ఆయన మృతదేహాన్ని టెహ్రాన్లోని ప్రార్థనా మందిరంలో ఉంచనున్నారు.

## మోడీ పర్యటనలకు దాడులకు లొంగేంటి

యుద్ధం అన్నది మా ప్రణాళికలో భాగం

విమర్శలకు బీటుగా స్పందించిన ఇజ్రాయిల్

**న్యూఢిల్లీ, మార్చి 4:** ఇరాన్ - ఇజ్రాయిల్ దేశాల మధ్య గత ఐదు రోజుల నుంచి యుద్ధం సదుద్ధింది. ఫిబ్రవరి 28వ తేదీన ఇజ్రాయిల్, అమెరికా దళాలు సంయుక్తంగా ఇరాన్పై బాంబు దాడులు చేశాయి. ఇరాన్ నాయకులలో లక్ష్యంగా టెహ్రాన్లోని 30 చోట్ల బాంబు దాడులు జరిగాయి. ఈ దాడుల్లో ఇరాన్ సుప్రీం లీడర్ అయతుల్లా అలీ ఖమేనీ, ఆయన భార్య, కుతుబు, అల్లుడు, మనవడు ప్రాణాలు కోల్పోయారు. శనివారం జరిగిన దాడుల్లో ఖమేనీ చనిపోగా.. మరుసటి రోజు ఈ విషయాన్ని ఇరాన్ అధికారికంగా ప్రకటించింది. ఇజ్రాయిల్, అమెరికాలపై ప్రతి దాడులకు దిగింది. ఖమేనీ మృతి చెందినా ప్రధాని మోడీ స్పందించడం లేదని, ఖండించడం లేదని విపక్ష పార్టీలు నిలదీస్తున్నాయి. మోడీ తీరుపట్ల భారత్ పరువు పోయిందని గగ్గోలు పెడుతున్నాయి. ఇరాన్పై ఇజ్రాయిల్ దాడి చేయడానికి రెండు రోజుల ముందు భారత్ ప్రధాని



నరేంద్ర మోడీ ఇజ్రాయిల్లో పర్యటించారు. ఫిబ్రవరి 25, 26 తేదీల్లో రెండు రోజుల పాటు మోడీ పర్యటన సాగింది. మోడీ పర్యటన ముగిసిన సరిగ్గా రెండు రోజులకు.. ఫిబ్రవరి 28వ తేదీన ఇజ్రాయిల్.. ఇరాన్పై దాడి చేసింది. ఈ విషయం ప్రపంచ వ్యాప్తంగా తీవ్ర చర్చనియోగంకా మారింది. సోషల్ మీడియాలో పలు

పుకార్లు షికార్లు చేస్తున్నాయి. ఈ నేపథ్యంలో భారత్లో ఇజ్రాయిల్ రాయబారి రూపేన్ అజర్ ప్రపంచ వ్యాప్తంగా జరుగుతున్న చర్చ, సోషల్ మీడియా ప్రచారాలపై స్పందించారు. రూపేన్ అజర్ మాట్లాడుతూ.. 'అదొక ఆపరేషన్ అవకాశం మాత్రమే. ప్రధాని మోడీ వెళ్లిపోయిన తర్వాత ఆ అవకాశం వచ్చింది. మోడీ పర్యటన సందర్భంగా ఆయనతో దేశాభివృద్ధి గురించి మాత్రమే మాట్లాడారు. ఈ విషయం గురించి ఆయనతో చర్చించలేదు. దాడులు చేస్తామని ఆ సమయానికి మాకు కూడా తెలియదు. మోడీ వెళ్లిపోయిన తర్వాత ఇరాన్పై దాడి చేయాలా? వద్దా? అన్నదానిపై నిర్ణయం తీసుకోవడానికి రెండు రోజుల సమయం వచ్చింది. ఇరాన్పై దాడులకు ఫిబ్రవరి 28వ తేదీ ఉదయం సెక్యూరిటీ కేబినెట్ అమోదం తెలిపింది. ఆ తర్వాతే దాడులు జరిపాము. దాడులకు చాలా కాలం ముందుంచే మేము అమెరికాతో సంప్రదింపులు జరుపుతూ ఉన్నాము. సరైన సమయం కోసం ఎదురు చూస్తూ ఉన్నామని చెప్పుకోవచ్చు. మోడీ పర్యటనలో యుద్ధం గురించి ఎందుకు మాట్లాడుతామని అన్నారు.

## తెరపైకి వారసుడు

ఇరాన్ నూతన సుప్రీం లీడర్ గా ముజ్తబా ఖమేనీ?

ఐఆర్జీసీ మద్దతుతో పగ్గాలు చేపట్టిన ఖమేనీ రెండో పుత్రుడు

**టెహ్రాన్, మార్చి 4:** పశ్చిమ ఆసియాలో యుద్ధ జ్వాలల మధ్య ఇరాన్ రాజకీయాల్లో పెను మార్పులు జరుగుతున్నాయి. అమెరికా-ఇజ్రాయిల్ సంయుక్త దాడుల్లో సుప్రీం లీడర్ అయతుల్లా అలీ ఖమేనీ మరణించారన్న వార్తల నేపథ్యంలో, ఆయన కుమారుడు ముజ్తబా హుస్సేనీ ఖమేనీ



తదుపరి సర్వోన్నత నేతగా బాధ్యతలు చేపట్టనున్నట్లు సమాచారం. అధికారిక ప్రకటన వెలువడక ముందే, అధికార మార్పిడి ప్రక్రియ పూర్తయిందని అంతర్జాతీయ మీడియా కోడై కూర్చోంది. 1969లో ముషాహిద్ జియోచిన ముజ్తబా, చిన్నతనం నుంచే ఇస్లామిక్ విప్లవ ఛాయల్లో పెరిగారు. కోమ్లోని మత విద్యాసంస్థల్లో విద్యనభ్యసించిన ఆయన, మతపరమైన ర్యాంకుల్లో 'అయతుల్లా' స్థాయిని అందుకోలేకపోయినా, తన తండ్రి కార్యాలయంలో అత్యంత శక్తివంతమైన వ్యక్తిగా ఎదిగారు. 1980లో జరిగిన ఇరాన్-ఇరాక్ యుద్ధంలో పాల్గొన్న అనుభవం ఆయనకు ఇరాన్ సైన్యంతో, ముఖ్యంగా ఇస్లామిక్ రెవల్యూషనరీ గార్డ్స్ కోర్స్(ఐఆర్జీసీ)తో బలమైన సంబంధాలను ఏర్పరిచింది. ఈ సైనిక మద్దతి ఇప్పుడు ఆయనను సుప్రీం లీడర్ పీఠంపై కూర్చోబెడుతోందని విశ్లేషకులు భావిస్తున్నారు. ఇరాన్ రాజ్యాంగం ప్రకారం, సుప్రీం లీడర్ను ఎన్నుకునే అధికారం 88 మంది మత పెద్దలతో కూడిన 'అసెంబ్లీ ఆఫ్ ఎక్స్ పర్ట్స్' కు ఉంటుంది. వారసత్వ రాజకీయాల తమ సిద్ధాంతాలకు విరుద్ధమని ఈ కమిటీలోని కొందరు వాదిస్తున్నప్పటికీ, ఐఆర్జీసీ ఒత్తిడి మేరకు ముజ్తబా పేరును ఖరారు చేసినట్లు తెలుస్తోంది. ఇప్పటి వరకు ఎటువంటి అధికారిక పదవులు చేపట్టని ముజ్తబా, తెర వెనుక నుండి పాలనాపరమైన నిర్ణయాలను శాసించడంలో సిద్ధాస్తుడని పేరుంది. 2019లోనే అమెరికా ముజ్తబాపై ఆంక్షలు విధించింది. ప్రపంచవ్యాప్తంగా ఆయనకు బిలియన్ డాలర్ల పెట్టుబడులు ఉన్నాయని, స్వీస్ బ్యాంక్ ఖాతాలతో పాటు బ్రిటన్లో సుమారు 138 మిలియన్ డాలర్ల విలువైన లగ్జరీ ఆస్తులు ఉన్నట్లు కథనాలు వెలువడుతున్నాయి. రహస్యంగా సోగ్గి ఆయన వ్యక్తిగత జీవితంపై ప్రపంచానికి పెద్దగా అవగాహన లేదు.

విషాదంలో కుటుంబం

ఇటీవలి దాడుల్లో కేవలం అలీ ఖమేనీ మాత్రమే కాకుండా, ముజ్తబా భార్య జిఫ్, ఆయన సోదరి, అల్లుడు మరియు మనవడు కూడా మరణించినట్లు అనధికారిక సమాచారం అందుతోంది. కుటుంబ సభ్యులను కోల్పోయిన విషాదంలో ఉన్న ముజ్తబా, ఇప్పుడు యుద్ధం కారణంగా అస్థిరంగా మారిన ఇరాన్ను ఏ విధంగా ముందుకు నడిపిస్తారనేది ప్రపంచవ్యాప్తంగా ఉత్సాహం రేపుతోంది.



## భారత్ చేరుకున్న ఫిన్లాండ్ అధ్యక్షుడు

విమానాశ్రయంలో స్టేట్ కు ఘనంగా స్వాగతం

**న్యూఢిల్లీ, మార్చి 4:** ఫిన్లాండ్ అధ్యక్షుడు అల్టాండర్ స్టేట్ భారత్ విచ్చేశారు. నాలుగు రోజుల పర్యటనలో భాగంగా బుధవారం మధ్యాహ్నం ఆయన ఢిల్లీ చేరుకున్నారు. విమానాశ్రయంలో ఆయనకు కేంద్ర విదేశీ వ్యవహార శాఖ మంత్రి కీర్తి వర్మ సింగ్ అధ్యక్ష్యంలోని బృందం ఘన స్వాగతం పలికింది. గార్డ్ ఆఫ్ ఆనర్ లభించింది. స్టేట్ పాటు ఫిన్లాండ్కు చెందిన పలువురు కీలక నేతలు, అధికారులు కూడా ఇండియా చేరుకున్నారు. స్టేట్ తన పర్యటన సందర్భంగా ఇండియాతో కీలక ఒప్పందాలు చేసుకుంటారు. ఈ మేరకు అనేక అంశాలపై చర్చలు జరపనున్నారు. ముఖ్యంగా ద్వైపాక్షిక సంబంధాలు, వ్యాపారం, వాణిజ్యం, సాంకేతిక రంగాల్లో సహకారం వంటి అంశాల్లో భాగంగా గురువారం ప్రధాని మోడీతో చర్చలు జరుపుతారు. అలాగే, రాష్ట్రపతి ద్రౌపది ముర్ము, ఉప రాష్ట్రపతి రాధాకృష్ణన్తో కూడా సమావేశమవు



## సంపాదకీయం

# ఈ యుద్ధంతో ఆర్థిక సంక్షోభం తప్పదా?

వరుస యుద్ధాలు ప్రపంచ దేశాల ఆర్థిక వ్యవస్థను అతలాకుతలం చేస్తున్నాయి. భారత్ లాంటి పేదదేశం మరింత కుంగిపోయేలా చేస్తోంది. కరోనాతో మొదలైన దాడి ఇప్పుడు గల్ఫ్ యుద్ధంతో తారాస్థాయికి చేరుకుంది. ఇరాన్పై ఇజ్రాయిల్, అమెరికాల దాడితో చమురుతల సంక్షోభంతో దారుణ పరిస్థితి మొదలు కానుంది. ఇది తరవాత క్రమంగా నిత్యావసరాలు, కూరగాయలు, మందులపై పడనుంది. అన్నింటికీ మూలం చమురు కనుక ఈ యుద్ధంతో చమురు సంక్షోభం తప్పేలా లేదు. ఇరాన్పై అమెరికా, ఇజ్రాయిల్ దాడి భారత ఆర్థిక వ్యవస్థను తీవ్రంగా ప్రభావితం చేయనుంది. ఈ యుద్ధంతో చమురు ధరలు కొండెక్కి.. వాణిజ్య లోటు, డ్రవ్వోల్టేజీ భారీగా పెరిగి ప్రమాదం ఉందన్న ఆందోళన కలుగుతోంది. భారత ఆర్థిక వ్యవస్థపై ఈ యుద్ధ ప్రభావం తోణమే ప్రారంభమవుతుందని పలువురు నిపుణులు అంచనా వేస్తున్నారు. ముఖ్యంగా ఈ సెగ సామాన్యులకు కూడా త్వరగానే తగలబోతోంది. హోర్సుజ్ జలసంధిని ఇరాన్ మూసివేయడంతో ఎగుమతులు, దిగుమతులు నిలిచిపోయాయి. హోర్సుజ్ జలసంధిని మూసివేయడం ద్వారా సరుకు రవాణా ఆగిపోవడం భాయం అయ్యింది. ఏతావాతా అది మన జేబులు చల్లుపెట్టడం, ధరలపై ప్రభావం చూపడం తద్వారా మన పంటింటికి కూడా తీవ్ర ఇబ్బందులను కలిగిస్తుందనడంలో సందేహం లేదు. మనకు అవసరమైన సోయా, సన ఫ్లవర్ వంటి వంట నూనెలు, పప్పు దినుసులను ఇతర దేశాల నుంచి భారీగా దిగుమతి చేసుకుంటున్నాం. అర్జెంటీనా, బ్రెజిల్, అమెరికా నుంచి సోయా ఆయిల్, ఉక్రెయిన్, రష్యా నుంచి సన ఫ్లవర్ ఆయిల్ దిగుమతివుతున్నాయి. వంట నూనెలను తీసుకొచ్చే నౌకలు సూయెజ్ కెనాల్, హోర్సుజ్ జలసంధి మీదగా రావాలి. ఇరాన్ ఇప్పటికే హోర్సుజ్ జలసంధిని మూసి వేసింది. దీంతో వీటిని తీసుకొచ్చే నౌకలు మరింత దూరం ప్రయాణించి మన రేవులకు చేరాలి. దీంతో రవాణా ఖర్చులు భారీగా పెరిగి ధరల పెరుగుదల మీద తీవ్ర ప్రభావం పడనుంది. అలాగే ముడిచమురు దిగుమతుల ప్రభావం వల్ల వంట గ్యాస్ ధరలు కూడా భారీగా పెరిగి ప్రమాదం కనిపిస్తోంది. మనదేశం ప్రతి ఏటా 5-6 మిలియన్ టన్నుల మేర కందిపప్పు, పెసరపప్పు వంటి పప్పు ధాన్యాలను మయన్మార్, కెనడా, ఆఫ్రికా నుంచి దిగుమతి చేసుకుంటోంది. నిజానికి మనదేశంలో పప్పు దినుసులు విపరీతంగా పండుతున్నా ఎందుకనో దిగుమతులు చేస్తున్నాం. వీటిని దేశీయంగా పండిస్తున్నా ధరలు రావడం లేదు. రైతులను ప్రోత్సహించడం లేదు. కందులు, సోయా అమ్ముకోలేక ఏటా రైతులు నానా యాతన పడుతున్నా పాలకులు పట్టించుకోవడం లేదు. ఈ సందర్భంగా అయినా దేశీయ పంటలను ప్రోత్సహిస్తే మంచిది. పప్పులు, నూనె ధాన్యాలకు మన నేలలు అనుకూలం. ఇకపోతే ఇరాన్ ఆంక్షలతో హోర్సుజ్ జలసంధి స్పందించిన కారణంగా వీటిని తీసుకొచ్చే నౌకలు కూడా మరో మార్గంలో ఎక్కువ దూరం ప్రయాణించాల్సి ఉంటుంది. ఫలితంగా రవాణా ఖర్చులు, బీమా ఖర్చులు భారీగా పెరిగి వాటి ప్రభావం రిటైల్ కొనుగోలుదారులపై పడుతుంది. అలాగే మనం వాడే జీడిపప్పు, పిస్తా, ఎండు ద్రాక్ష, ఆఫ్రికాలో వంటి డ్రైఫ్రూట్స్, నట్స్ ధరలు కూడా భారీగా పెరిగి ప్రమాదముంది. వీటిని ఎక్కువగా ఇరాన్, అఫ్గానిస్థాన్ నుంచే దిగుమతి చేసుకుంటున్నాం. ఇరాన్ యుద్ధంలో తలమునకల్లై ఉంది. మరోవైపు అఫ్గానిస్థాన్ కూడా పాకిస్థాన్తో తలపడుతోంది. ఈ నేపథ్యంలో వీటి దిగుమతులు కూడా ప్రభావితమవుతాయి. హోర్సుజ్ జలసంధిపై ఆంక్షలు తొలగితే కొంత ఊపిరిపిల్చుకోగలుగుతారు. నిజానికి దేశంలో పంటలు పండుతున్నా దిగుమతులు విపరీతంగా చేసుకుంటున్నాం. దిగుమతులపై ఆంక్షలు విధిస్తే దేశీయంగా మన ఉప్పులు, పప్పులు కొనుగోలు చేసుకోవచ్చు. రైతులను ఈ దిశగా ప్రోత్సహించే చర్యలు కరువయ్యాయి. దిగుమతుల దాడుల కారణంగానే ప్రపంచ వ్యాప్తంగా ఎన్నో దేశాలతో పాటు భారత్ను పేదరికం పట్టి పీడిస్తోంది. 147కోట్ల దేశ జనాభాలో నేటికీ 28 శాతం మంది పేదరికంలోనే మగ్గుతున్నారని ఇటీవలి అనేక నివేదికలు వెల్లడిస్తున్నాయి. భారత్ పేద దేశం కాదని, భారత్-యూల్ పేదవారనే అభిప్రాయం ఉంది. పాలకుల దృష్టి లోప కారణంగా మనదేశంలో పేదలు ఎదగడం లేదు. నిత్యావసరాలు వారికి అందడం లేదు. ఔషధాల ధరలు విపరీతంగా పెరిగాయి. విద్య, వైద్యం అందకుండా పోతోంది. వీటి గురించి పాలకులు ఆలోచన చేయడం లేదు. ఇప్పుడు యుద్ధం పుణ్యమా అని అన్న రకాల పన్నుల ధరలు పెరగడం భాయంగా కనిపిస్తోంది. డబ్బున్న పాలకులు ఉండడం వల్ల వారికి పేదరికం అర్థం కావడం లేదు. పేదరికం సామాజిక రుగ్మతగా గుర్తించడం లేదు. ఆకలి, జీవన ఒత్తిళ్లు ఒక కుటుంబాన్ని ఎలా నిస్తేజంగా మార్చుతాయో, నిశ్శబ్దంగా వారి ప్రాణాలనే ఎలా మింగేస్తున్నాయో ఆయా సందర్భాల్లో జరుగుతున్న అనేకానేక ఆత్మహత్యలు ధృవీకరిస్తున్నాయి. బ్రిటిష్ పాలన నాటికంటే ఆర్థిక అసమానతలు తీవ్రంగా పెరిగాయని అనేక నివేదికలు వెల్లడిస్తున్నాయి. దేశ సంపదలో సగానికి పైగా సంపద కేవలం 10శాతం మంది కుటుంబ దగ్గర పోగయ్యింది. మోడీ పాలనలో రూపాయి విలువ చరిత్రలో కనివిని ఎరుగనంత పతనావస్థకు దిగజారింది. పేదలు మరింత పేదలుగా కావడానికి, మధ్య తరగతి వర్గం పేదరికంలోకి జారిపోవడానికి ప్రధానకారణం వ్యవసాయ క్షీణత, నిరుద్యోగం, విద్య, వైద్యం అత్యంత ఖరీదైనవిగా మారడం అని నిపుణులు చెబుతున్నారు. ఈ దశలో మనం సంస్కరణలకు దిగాలి. ఆహార ధాన్యాల దిగుమతులను తగ్గించుకోవాలి. దేశీయంగా ప్రోత్సాహాలు ఇవ్వాలి. దేశీయ వస్తువులను దాదాపునడం కాదు.. దేశీయ ఆహారాలనే వాడలనే నివాదం రావాలి. ఈ యుద్ధంతో అయినా పాలకుల ఆలోచనా తీరు మారాలి. లేకుంటే సంక్షోభంలో కూరుకుపోవడం భాయం. అభివృద్ధి చెందుతున్న భారత్ వంటి దేశాల్లో ఆర్థిక అసమానతలు, నిరుద్యోగం, సామాజిక సమస్యలు పేదరికానికి కారణమవుతున్నాయి. ఇవి ఒకదానితో ఒకటి ముడిపడి ప్రభలుగా. గత కొన్ని దశాబ్దాలుగా కేంద్ర, రాష్ట్ర ప్రభుత్వాలు పేదరిక నిర్మూలనకు అనేక ప్రణాళికలు రూపొందిస్తున్నా వాటి ఫలాలు, ఫలితాలు పేదలకు చేరడంలేదు. కారణం అవి సరిగా లేకపోవడం లేదా, అమలులో లోపాలు ఉండడమే కారణంగా చూడాలి. ప్రపంచ యుద్ధాలతో మనం మారాలి. స్వయం సమృద్ధి దిశగా నడవాలి. సంక్షోభాలను ఎదుర్కోవేలా నిలబడాలి. అప్పుడే దేశం ఆర్థికంగా నిలబడుతుంది.



**నాణ్యమైన విద్యాబోధన చేయాలి**

ఉద్యమ కెరటం, కాగజీనగర్: ఉపాధ్యాయులు విద్యార్థులకు నాణ్యమైన విద్యాబోధన చేయాలని మండల విద్యాధికారి వాసాల ప్రభాకర్ అన్నారు. బుధవారం కాగజీనగర్ మండలంలోని ఎంపీయూపీఎస్ కడంబ పాఠశాలను జెడ్పీహెచ్ఎస్ ఆరెగూడ కాంప్లెక్స్ హెచ్ఎం పర్సనల్ ప్రాజెక్టుతో కలిసి సందర్శించారు. ఈ సందర్భంగా ఉపాధ్యాయుల బోధన తీరును పరిశీలించిన అనంతరం సిబ్బందితో సమావేశం నిర్వహించారు. పాఠశాల అభివృద్ధి, విద్యార్థుల విద్యా ప్రమాణాల పెంపుపై పలు సూచనలు, సలహాలు చేశారు. ఎఫ్ఎల్ఎస్ పరిశీలనలో భాగంగా 3వ తరగతి విద్యార్థులకు ఎఫ్ఎల్ఎస్ గణిత పాఠాన్ని బోధించగా సంతుష్టి వ్యక్తం చేశారు. అలాగే లిప్స్ పరీక్షల్లో భాగంగా 6వ తరగతి తెలుగు పాఠ్యాంశాన్ని పరిశీలించి ఉపాధ్యాయుల పనితీరును ప్రశంసించారు. ఈ తనిఖీలో పాఠశాల ప్రధానోపాధ్యాయులు సుబ్బు శ్రీనివాస్, ఉపాధ్యాయులు బి లక్ష్మణ్, అరుణ్ కుమార్, భాగ్యలక్ష్మి తదితరులు పాల్గొన్నారు.

**విద్యార్థి దశలో పదవ తరగతి కీలకం**



ఉద్యమ కెరటం, తిర్యగి: విద్యార్థి దశలో పదవ తరగతి అత్యంత కీలకమైందని తిర్యగి మండల విద్యాధికారి కే అంజయ్య అన్నారు. స్థానిక జెడ్పీ పాఠశాలలో పదవ తరగతి విద్యార్థులకు నిర్వహించిన వీడ్కోలు కార్యక్రమానికి ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ విద్యార్థులు భయపడకుండా పరీక్షలను ఆత్మవిశ్వాసంతో రాసి అత్యధిక మార్కులు సాధించాలని సూచించారు. లక్ష్యాన్ని దృష్టిలో ఉంచుకుని క్రమశిక్షణతో చదువుకోవాలని అన్నారు. ఆయా సబ్జెక్టుల ఉపాధ్యాయులు పరీక్షలు రాయడంలో పాటించాల్సిన మెతుకువలను విద్యార్థులకు వివరించారు. అనంతరం విద్యార్థులు నిర్వహించిన సాంస్కృతిక కార్యక్రమాలు అందరిని ఆలరించాయి. ఈ సందర్భంగా విద్యార్థులు ఉపాధ్యాయులను ఘనంగా సన్మానించారు.

**చలివేంద్రాన్ని ప్రారంభించిన బోరంచు**



ఉద్యమ కెరటం, ఆదిలాబాద్: వేసవి దృష్ట్యా ప్రజల ధూపతాపాన్ని తీర్చేందుకు లయన్ గ్రూప్ మిత్ బృందం ఆధ్వర్యంలో జిల్లా కేంద్రంలోని కలెక్టర్ చౌరస్థాలో ఏర్పాటు చేసిన చలివేంద్రాన్ని బుధవారం తెలంగాణ కిసాన్ రాష్ట్ర ప్రధాన కార్యదర్శి బోరంచు శ్రీకాంత్ రెడ్డి ప్రారంభించారు. ఈ సందర్భంగా ఆయన మాట్లాడుతూ బాటసారులకు మంచి నీటిని చలివేంద్రం ద్వారా సమాజ సేవా చేయడం, చలివేంద్రాన్ని ఏర్పాటు చేసిన మిత్ బృందం సభ్యులను అభినందించారు. అనంతరం లయన్ గ్రూప్ ఆధ్వర్యంలో శశికాంత్, శ్రీకాంత్ రెడ్డి ఆధ్వర్యంలో ఆయనను శాలువాతో ఘనంగా సన్మానించారు. కౌన్సిలర్ రాము, కౌన్సిలర్ గజ్జల విజయ్, మావల సర్పంచ్ ధర్మపురి చంద్రశేఖర్, ఉప సర్పంచ్ స్వప్న అదెల్ల, యూత్ కాంగ్రెస్ ప్రధాన కార్యదర్శి నాగరాజు, సోయం విక్రమ్, రెండ్ర రాజన్న, అలిమ్, లయన్ గ్రూప్ సభ్యులు పాల్గొన్నారు.

**పరీక్షా ప్యాడుల పంపిణీ**



ఉద్యమ కెరటం, సత్తుపల్లి: సత్తుపల్లి పట్టణంలోని జిల్లా పరిషత్ ఉన్నత పాఠశాల యూపీఎస్ స్కూల్ విద్యార్థులకు యువసేవ సమితి ఆధ్వర్యంలో 1500 పరీక్షా ప్యాడులను పంపిణీ చేశారు. రాష్ట్ర కాంగ్రెస్ నాయకులు డాక్టర్ మట్టా దయానంద విజయకుమార్ చేతుల మీదుగా కార్యక్రమాన్ని ప్రారంభించారు. ఈ సందర్భంగా సత్తుపల్లి మున్సిపల్ చైర్మన్ రెహమాన్ పాషా సహకారంతో విద్యార్థులకు పరీక్షా ప్యాడులు అందజేశారు. యువసేవ సమితి వ్యవస్థాపకులు జోన్నలగడ్డ రాజు అధ్యక్షతన కార్యక్రమం నిర్వహించారు. డాక్టర్ మట్టా దయానంద విజయకుమార్ మాట్లాడుతూ యువసేవ సమితి చేపడుతున్న సేవా కార్యక్రమాలు అభినందనీయుమని కొనియాడారు. యువత ముందుకు వచ్చి సమాజ సేవలో చురుకుగా పాల్గొనాలని పిలుపునిచ్చారు. భవిష్యత్తులో మరిన్ని సేవా కార్యక్రమాలు చేపట్టాలని ఆకాంక్షించారు. ఈ కార్యక్రమంలో సత్తుపల్లి పట్టణ అధ్యక్షులు గాదె చెన్నారావు, కాంగ్రెస్ నాయకులు బొంతు వేణు తదితరులు పాల్గొన్నారు.

**కుర్చీల వివాదం ఏడేళ్లుగా కుల బహిష్కరణ!**



వాంకిడిలో కుల పెద్దల ఆగడాలపై పోలీసులకు ఫిర్యాదు

కుల పెద్దలు విధించిన ఈ అహేతుక నిబంధనలను బాధితులు నిరసించడంతో, గత ఏడేళ్లుగా వారి కుటుంబాన్ని కులం నుండి బహిష్కరించారు. గ్రామంలో జరిగే ఎటువంటి శుభకార్యాలకు వారిని పిలవకూడదని, ఆ కుటుంబంతో ఎవరూ సంబంధాలు పెట్టుకోకూడదని ఆంక్షలు విధించారు. సమాజంలో

**ఏడేళ్ల నరకం!**

ఒంటరిని చేసి, మానసికంగా క్రుంగదీస్తున్న కుల పెద్దల వేధింపులు భరించలేక బాధితులు పోలీసుల గడప తొక్కారు. తమకు ప్రాణహాని ఉందని,

ఉద్యమ కెరటం, వాంకిడి : కుటుంబ ఖీం అసిఫాబాద్ జిల్లా వాంకిడి మండల కేంద్రంలో అత్యంత విచారకరమైన, అమానుషమైన ఘటన వెలుగులోకి వచ్చింది. కుల పెద్దలు చెప్పిన మాట వినలేదన్న చిన్న కారణంతో ఒక కుటుంబాన్ని గత ఏడేళ్లుగా కుల బహిష్కరణ (సామాజిక వెలి) చేసి వేధింపులకు గురిచేస్తున్నారు. న్యాయం చేయాలని కోరుతూ బాధిత కుటుంబం బుధవారం వాంకిడి పోలీసులను ఆశ్రయించింది. బాధితులు తెలిపిన వివరాల ప్రకారం.. పెంచికల్ పేట్ మండలానికి చెందిన పెండెమ్, వాంకిడికి చెందిన లావణ్యను 2016లో వివాహం చేసుకున్నారు. లావణ్య తల్లిదండ్రులకు ఆమె ఒక్కతే సంతానం కావడంతో అబ్బడిని ఇల్లరికం తెచ్చుకున్నారు. జీవ-నోపాధి కోసం వాంకిడిలో ఒక బార్బర్ షాపును ఏర్పాటు చేయించారు. అయితే, తమ అనుమతి లేకుండా షాపు ఎలా పెడతారని మంగళి కుల పెద్దలు అభ్యంతరం వ్యక్తం చేశారు. అంతేకాకుండా, సదరు షాపులో నాలుగు కుర్చీలు కాకుండా కేవలం రెండు కుర్చీలు మాత్రమే ఉండాలని నిబంధన విధించారు.

సామాజికంగా తమను వేధిస్తున్న వారిపై కఠిన చర్యలు తీసుకుని తమకు న్యాయం చేయాలని బాధిత కుటుంబం పోలీసులను వేడుకుంది. రాజ్యాంగం కల్పించిన ప్రాథమిక హక్కులను కాలరాస్తున్న ఇటువంటి వ్యక్తులపై చట్టపరమైన చర్యలు తీసుకోవాలని స్థానికులు కోరుతున్నారు.



**సమస్యలు పరిష్కరించడమే లక్ష్యం**

ఆసిఫాబాద్ మున్సిపల్ వైస్ చైర్మన్ ఎండి అహ్మద్

ఉద్యమ కెరటం, ఆసిఫాబాద్ : ఆసిఫాబాద్ పట్టణంలోని 17వ వార్డు జామా మస్జిద్ సమీపంలో గత కొన్ని రోజులుగా వాటర్ మోటర్ చెడిపోవడంతో కాలనీవాసులు నీటి కోసం తీవ్ర ఇబ్బందులు ఎదుర్కొన్నారు. ఈ విషయాన్ని బుధవారం స్థానికులు మున్సిపల్ వైస్ చైర్మన్ ఎండి అహ్మద్ దృష్టికి తీసుకెళ్లగా ఆయన తక్షణమే స్పందించారు. ప్రజా సమస్య పట్ల మానవత్వంతో వ్యవహరించిన ఆయన, ప్రభుత్వ నిధుల కోసం వేచి చూడకుండా తన సొంత ఖర్చులతో మోటార్ కు మరమ్మత్తులు చేయించి నీటి సరఫరాను పునరుద్ధరించారు. ఈ సందర్భంగా మున్సిపల్ వైస్ చైర్మన్ ఎండి అహ్మద్ మాట్లాడుతూ ప్రజా సేవయే పరమావధిగా పనిచేస్తామని, ప్రతి ఒక్కరికీ తాగునీరు అందేలా చూడటం తన బాధ్యత అని ఆయన పేర్కొన్నారు. తమ విన్నపంపై వెంటనే స్పందించి సమస్యను పరిష్కరించిన వైస్ చైర్మన్ ఎండి అహ్మద్ కాలనీవాసులు ఈ సందర్భంగా ప్రత్యేక కృతజ్ఞతలు తెలిపారు. ఈ కార్యక్రమంలో మాజీ ఎంపీ చైర్మన్ గంధం శ్రీనివాస్, బీఆర్ఎస్ పార్టీ నాయకులు సయ్యద్ నిసార్, షఫీర్, రాజాతో పాటు కాలనీవాసులు తాహర్ హుస్సేన్, బాబా, కృష్ణమూర్తి తదితరులు పాల్గొన్నారు.

**వికసిత్ భారత్ యూత్ పార్లమెంట్ను విజయవంతం చేయండి**



ఉద్యమ కెరటం, కాగజీనగర్: కాగజీనగర్ ప్రభుత్వ డిగ్రీ కళాశాలలో కేంద్ర ప్రభుత్వం ఆధ్వర్యంలో నిర్వహించుచున్న వికసిత్ భారత్ యూత్ పార్లమెంట్ కార్యక్రమాన్ని విజయవంతం చేయాలని కళాశాల ప్రిన్సిపాల్ శ్రీదేవి పిలుపునిచ్చారు. 18 నుంచి 25 సంవత్సరాల మధ్య వయస్సు గల యువతీ యువకులకు ఇది ఒక సువర్ణావకాశమని పేర్కొన్నారు. దేశ నిర్మాణంలో భాగస్వామ్యం కావడానికి ఇలాంటి వేదికలు ఎంతో ఉపయోగపడతాయని, అర్హత గల విద్యార్థి తప్పకుండా పాల్గొనాలని సూచించారు. వైస్ ప్రిన్సిపాల్ లక్ష్మీ నరసింహ

మాట్లాడుతూ ఈ కార్యక్రమానికి సంబంధించిన సమాధు ప్రక్రియ గురువారం ఉదయం 8 గంటల వరకు అందుబాటులో ఉంటుందని తెలిపారు. ఆసక్తి గల విద్యార్థులు వెంటనే రిజిస్ట్రేషన్ పూర్తి చేసుకోవాలని సూచించారు. గూగుల్ ఫోర్మ్ ద్వారా సమాధు చేసుకున్న యువత అందరూ చురుకుగా పాల్గొని కార్యక్రమాన్ని విజయవంతం చేయాలని కోరారు. కాగజీనగర్లో నిర్వహించబడనున్న ఈ యూత్ పార్లమెంట్ కార్యక్రమం యువతలో నాయకత్వ గుణాలు, ప్రజాస్వామ్య విలువలపై అవగాహన పెంచేందుకు దోహదపడనుందన్నారు.



**ప్రతిష్ఠాత్మకాలు ప్రారంభం**

ఉద్యమ కెరటం, తిర్యగి: మండలంలోని తలండి కోడండరామాలయంలో శ్రీ సీతారామాంజనేయ సహిత నవగ్రహ విగ్రహ ప్రతిష్ఠా మహోత్సవాలు బుధవారం వైభవంగా ప్రారంభమయ్యాయి. ఈ సందర్భంగా తాండూర్ మండలం ఆచలాపూర్ కు చెందిన వేద చండితులు గట్టు గణపతి శర్మ, గట్టు సీతారాం శర్మ ఆధ్వర్యంలో రుత్వికులతో గణపతి స్థానా, పుణ్యాహవచనం, పంచగవ్య ప్రాశనం, అఖండ దీపారాధన, యాగశాల ప్రవేశం, ధ్వజారోహణం, అంకురార్పణ తదితర పూజా కార్యక్రమాలు నిర్వహించారు. సాయంత్రం అగ్ని ప్రతిష్ఠ నిర్వహించి లక్ష్మీ గణపతి, నవగ్రహ, వాస్తు హోమాలు, జలాధివాసం కార్యక్రమాలు చేపట్టారు. మూడు రోజుల పాటు ఈ మహోత్సవాలు కొనసాగునున్నట్లు ఆలయ కమిటీ సభ్యులు తెలిపారు. శుక్రవారం కోడండరామని, నవగ్రహ విగ్రహ ప్రతిష్ఠా కార్యక్రమం నిర్వహించనున్నట్లు వెల్లడించారు. అనంతరం మహా అన్నదాన కార్యక్రమం నిర్వహించనున్నారు. భక్తులు పెద్ద సంఖ్యలో పాల్గొన్నారు.



**మున్సిపల్ కార్యాలయానికి జలగం వెంగళరావు పేరు**

ఉద్యమ కెరటం, సత్తుపల్లి: సత్తుపల్లి మున్సిపల్ కార్యాలయానికి ఉమ్మడి ఆంధ్రప్రదేశ్ మాజీ ముఖ్యమంత్రి జలగం వెంగళరావు పేరు నామకరణం చేయడంతో నియోజకవర్గ ప్రజలు హర్షం వ్యక్తం చేశారు. ఈ సందర్భంగా సత్తుపల్లి ఎమ్మెల్యే డాక్టర్ మట్టా రాగమయ్య దయానంద్ మాట్లాడుతూ సర్దార్ జలగం వెంగళరావు రాష్ట్ర అభివృద్ధికి, ముఖ్యంగా సత్తుపల్లి ప్రాంతానికి చేసిన సేవలు చిరస్మరణీయుమని పేర్కొన్నారు. ఆయన పేరు మున్సిపల్ కార్యాలయానికి పట్టడం సగర్ ప్రజలకు గర్వకారణమని తెలిపారు. తెలంగాణ రాష్ట్ర కాంగ్రెస్ పార్టీ నాయకులు డాక్టర్ మట్టా దయానంద్ కు ఈ నిర్ణయం తీసుకున్నందుకు పట్టణ ప్రజలు ప్రత్యేక కృతజ్ఞతలు తెలిపారు. సత్తుపల్లి అభివృద్ధి చరిత్రలో ఇది ఒక ప్రత్యేక ఘట్టంగా నిలుస్తుందని అభిప్రాయపడ్డారు.



### 108 అంబులెన్స్ లో గర్భిణీ ప్రసవం

ఉద్యమ కెరటం, తాండూర్: 108 అంబులెన్స్ వాహనంలో మహిళ ప్రసవించిన ఘటన బుధవారం తాండూర్ మండలంలో చోటుచేసుకుంది. మండలంలోని కిష్టంపేట గ్రామానికి చెందిన మాడే శాంతకు పురిటినిప్పులు రావడంతో ఆశ కార్యకర్త 108 అత్యవసర సేవలకు సమాచారం అందించారు. వెంటనే అంబులెన్స్ సిబ్బంది గ్రామానికి చేరుకుని గర్భిణిని బెల్లంపల్లి ప్రభుత్వ ఆసుపత్రికి తరలిస్తుండగా, మార్గమధ్యంలో నొప్పులు తీవ్రమవడంతో వాహనాన్ని రోడ్డు వకకు నిలిపి అంబులెన్స్ సిబ్బంది అత్యవసరంగా ప్రసవం నిర్వహించారు. శాంత అడవిడ్లకు జన్మనిచ్చింది. తల్లిబిడ్డలు ఇద్దరూ క్షేమంగా ఉన్నట్లు సిబ్బంది శివకృష్ణ, సైలెట్ అన్నం తిరుపతి తెలిపారు. అత్యవసర పరిస్థితుల్లో సమయస్ఫూర్తితో సేవలందించిన 108 సిబ్బందిని గ్రామస్థులు అభినందించారు.

### కూరగాయల సాగుకు ప్రోత్సాహం



ఉద్యమ కెరటం, తాండూర్: కూరగాయల సాగు చేసే రైతులకు ప్రభుత్వం ప్రోత్సాహకంగా ఎకరానికి రూ.9,600 ఆర్థిక సహాయం అందిస్తోందిని బెల్లంపల్లి ఉద్యమసవన శాఖ అధికారి అర్చన తెలిపారు. బుధవారం తాండూర్ మండలంలోని ద్వారకాపూర్ గ్రామంలో కూరగాయల సాగు చేస్తున్న రైతుల పంట పొలాలను సందర్శించారు. ఈ సందర్భంగా మాట్లాడుతూ రాష్ట్రంలో కూరగాయల సాగు విస్తీర్ణాన్ని పెంచేందుకు ఉద్యమసవన శాఖ ద్వారా సబ్సిడీ అందిస్తున్నట్లు పేర్కొన్నారు. తీగ జాతి కూరగాయలు, ఇతర కూరగాయల సాగు చేసే రైతులు పట్టా పాస్ బుక్ జిరాఫ్స్, ఆధార్ కార్డు జిరాఫ్స్, బ్యాంకు ఖాతా జిరాఫ్స్, పాస్ పోర్ట్ సైజు ఫోటోతో బెల్లంపల్లి ఉద్యమ అధికారిని సంప్రదించాలని సూచించారు. రైతులు ఈ అవకాశాన్ని సద్వినియోగం చేసుకుని అధిక ఆదాయం పొందాలని కోరారు.

### యువజన అధ్యక్షుడికి స్వాగతం



ఉద్యమ కెరటం, నిలకొండ: ఆదిలాబాద్ జిల్లా యువజన కాంగ్రెస్ పార్టీ అధ్యక్షులు సాయిచరణ్ గౌడ్ 40వ వార్షికోత్సవం కార్యక్రమాలకు సాగుచేసిన సందర్భంగా గ్రామస్థులు స్వాగతం పలికారు. గ్రామ పంచాయతీ కార్యాలయంలో ఘనంగా సన్మానించారు. అనంతరం జిల్లా యువజన కాంగ్రెస్ అధ్యక్షుడు చరణ్ గౌడ్ మాట్లాడుతూ కాంగ్రెస్ పార్టీ బలోపేతం కోసం యువజన కాంగ్రెస్ కమిటీలు ఏర్పాటు చేస్తున్నారని, రానున్న ఎంపీటీసీ, జెడ్పీటీసీ ఎన్నికల్లో జిల్లా వ్యాప్తంగా గెలుపే లక్ష్యంగా యువజన కాంగ్రెస్ పని చేస్తుందని తెలిపారు. ఈ కార్యక్రమంలో గ్రామ సర్పంచ్ బోద్దు దత్తాత్రేయ, ఉప సర్పంచ్ తోకల రాజు, మండల అధ్యక్షులు షేక్ ఇమామ్, కంచం లక్ష్మణ్, వార్డు మెంబర్స్ షేక్ ఇమామ్, సందీప్, మండల ప్రధాన కార్యదర్శి బోద్దు నవీన్, నాయకులు, కార్యకర్తలు పాల్గొన్నారు.

### అత్యవసరంగా మహిళకు శస్త్ర చికిత్స



ఉద్యమ కెరటం, గుడిహతూర్: మండలంలోని ముత్తూర్ తండాకు చెందిన జాదవ్ కమలాబాయి అనే మహిళకు పెద్ద పేగులో తీవ్రమైన సమస్య తలెత్తి, రిమ్మ ఆసుపత్రికి తరలిచగా, వైద్యులు అత్యవసర పరిస్థితిని గుర్తించి శస్త్ర చికిత్స అవసరమని నిర్ధారించారు. రిమ్మ డైరెక్టర్ డాక్టర్ జైసింగ్ రాథోడ్ కు విషయం తెలియజేయగా, ఆయన తక్షణమే స్పందించి శస్త్ర చికిత్సకు అవసరమైన ఏర్పాట్లు చేయించారు. వైద్యుల చర్యలతో శస్త్ర చికిత్స విజయవంతంగా పూర్తయింది. ఆసుపత్రి వర్గాలు వెల్లడించాయి. ప్రస్తుతం బాధితురాలి ఆరోగ్య పరిస్థితి నిలకడగా ఉందని తెలిపారు. ఈ సందర్భంగా కాంగ్రెస్ పార్టీ నాయకులు ఆడే క్రాంతి మాట్లాడుతూ అత్యవసర పరిస్థితుల్లో మండల ప్రజలకు రిమ్మ ఆసుపత్రి అందిస్తున్న వైద్య సేవల ప్రశంసనీయమని కొనియాడారు. ఇందులో జైపాల్, జాదవ్ ధన్వల్ నాయక్, పవార్ మలహరి, పవార్ కృష్ణ, పవార్ ప్రవీణ్, ఆడే రోహిదాస్, జాదవ్ కృష్ణ, పవార్ ఓం ప్రకాష్, పవార్ ప్రవీణ్, జాదవ్ రామ్ తదితరులు పాల్గొన్నారు.

# ఘనంగా హోళి వేడుకలు



ఉద్యమ కెరటం, నేరడిగొండ(ఇచ్చోడు): మండలంలోని సాత్ నంబర్ గ్రామంలో గ్రామస్థులు బుధవారం హోళి వండుగను ఘనంగా నిర్వహించారు. ఉదయం నుంచే గ్రామమంతా రంగుల హరివిల్లుగా మారి పండుగ శోభను సంతరించుకుంది. చిన్నా పెద్దా తేడా లేకుండా అందరూ పరస్పరం రంగులు చల్లుకుంటూ పండగ శుభాకాంక్షలు తెలుపుకున్నారు. యువకులు, మహిళలు, పిల్లలు కలిసి సంప్రదాయ గీతాలు ఆలపిస్తూ, నృత్యాలు చేస్తూ ఉత్సాహంగా గడిపారు. గ్రామ ప్రజలు భారీ సంఖ్యలో పాల్గొని హోళి వండుగను ఆనందోత్సాహంతో జరుపుకున్నారు. సాత్ నంబర్ గ్రామంలో జరిగిన ఈ వేడుకలు గ్రామ ఐక్యతకు ప్రతీకగా నిలిచాయి.



# ప్రజా పాలనకు ఆకర్షణ తులై కాంగ్రెస్ లో చేరికలు

## జిల్లా ఇంచార్జి మంత్రి జూపల్లి కృష్ణారావు

ఉద్యమ కెరటం, ఆదిలాబాద్: తెలంగాణలో కొనసాగుతున్న ప్రజా పాలనను చూసి గ్రామాలు కాంగ్రెస్ వైపు ఆకర్షణ చెందుతున్నాయని జిల్లా ఇంచార్జి మంత్రి జూపల్లి కృష్ణారావు అన్నారు. బుధవారం వివిధ మండలాలకు చెందిన ప్రజాప్రతినిధులు మంత్రి జూపల్లి సమక్షంలో కాంగ్రెస్ పార్టీలో చేరారు. మాపల మండలంలోని బద్దిసావర్లం గ్రామ సర్పంచ్ మెట్టిల్లి శ్రీనివాస్ రెడ్డి, జైనాద్ మండలంలోని నిరాల గ్రామ సర్పంచ్ చౌదరి ప్రభాకర్, ఉప సర్పంచ్ ఫిరోజ్, భోరజ్ మండలంలోని తరోడా(బి) గ్రామ సర్పంచ్ బోయర్ అరవింద్, ఆదిలాబాద్ రూరల్ మండలంలోని దిమ్మి గ్రామ సర్పంచ్ కొండ లక్ష్మణ్లు పార్టీలో చేరారు. ఈ సందర్భంగా వారికి మంత్రి కందువాల కప్పి పార్టీలోకి ఆహ్వానించారు. కాంగ్రెస్ ప్రభుత్వం చేపడుతున్న అభివృద్ధి కార్యక్రమాలపై విశ్వాసంతోనే పార్టీలో చేరినట్లు తెలిపారు. ప్రభుత్వ సహకారంతో తమ గ్రామాల అభివృద్ధికి కృషి చేస్తామని



పేర్కొన్నారు. ఈ కార్యక్రమంలో ఆదిలాబాద్ ఇంచార్జ్ కంది శ్రీనివాస్ రెడ్డి, తెలంగాణ కిసాన్ కాంగ్రెస్ రాష్ట్ర ప్రధాన కార్యదర్శి బోరంతుల శ్రీకాంత్ రెడ్డి, మాపల సర్పంచ్

ధర్మపురి చండ్రేశఖర్, నల్ల గణపతి రెడ్డి, తడిసేన వెంకట రెడ్డి, భోజారెడ్డి, అత్య కమిటీ చైర్మన్ సంతోష్ రావు, ఏవన్, ఖయ్యూమ్ తదితరులు పాల్గొన్నారు.

# జిల్లాలో 6 నుంచి 'ప్రజా పాలన'

## ప్రగతి ప్రణాళిక 99 రోజుల యాక్షన్ ప్లాన్ పై కలెక్టర్ రాజర్షిషా సమీక్ష

ఉద్యమ కెరటం, ఆదిలాబాద్: ప్రభుత్వ ఆదేశాల మేరకు జిల్లాలో "ప్రజా పాలన- ప్రగతి ప్రణాళిక" 99 రోజుల ప్రత్యేక కార్యక్రమాల ప్రణాళికను పక్కపండ్డిగా అమలు చేయాలని జిల్లా కలెక్టర్ రాజర్షిషా అన్నారు. బుధవారం కలెక్టరేట్ సమావేశ మందిరంలో ఐటీడీపీ పీఓ యువరాజ్ మర్కూట్, స్థానిక సంస్థల అదనపు కలెక్టర్ రాజేశ్వర్ లతో కలిసి కార్యక్రమంపై సమీక్ష సమావేశం నిర్వహించారు. ఈ సందర్భంగా కలెక్టర్ మాట్లాడుతూ క్షేత్రస్థాయిలో ప్రభుత్వ కార్యక్రమాలపై ప్రజలకు అవగాహన కల్పించడమే ఈ ప్రణాళిక ముఖ్య ఉద్దేశమని తెలిపారు. 99 రోజుల కార్యక్రమం 10 ప్రధాన అంశాల ఆధారంగా సాగుతుం దన్నారు. ప్రతి అంశానికి ఒక నోడల్ అధికారి పర్యవేక్షణ ఉంటుందని పేర్కొన్నారు. ఈనెల 6 నుంచి 15 వరకు అన్ని గ్రామాలు, మున్సిపాలిటీలు, ప్రభుత్వ కార్యాలయాల్లో పారిశుధ్య డ్రైవ్ పెండింగ్ ఖైజీ పరిష్కార కార్యక్రమం



చేపట్టాలని, మార్చి 12న కొత్తగా ఎన్నికైన సర్పంచ్ లు, కార్పొరేటర్లు, ఇతర ప్రజాప్రతినిధులకు ప్రభుత్వ పథకాలపై అవగాహన కల్పించేందుకు శిక్షణ అందించడం జరుగుతుందన్నారు. ఏప్రిల్ 2న జిల్లాలోని అన్ని గ్రామాల్లో గ్రామ సభలు నిర్వహించి, రైతు భరోసా, ఇందిరమ్మ ఇంధన, గృహజ్యోతి వంటి సంక్షేమ పథకాల లబ్ధిదారుల వివరాలను చదివి వినిపించాలని తెలిపారు. గ్రామ స్థాయి ఏప్రిల్ 2, మండల స్థాయి ఏప్రిల్ 16, నియోజకవర్గ స్థాయి మే 2, జిల్లా స్థాయి మే 22, రాష్ట్ర స్థాయిలో

జూన్ 2న ఐదు దశల్లో నిర్వహించబడుతుందని వివరించారు. రైతులకు సోలార్ కనెక్షన్ ప్రయోజనాలు వివరించడం, పాఠశాలల్లో విద్యా ప్రమాణాల పరిశీలన, మహిళా శిశు సంరక్షణ, పర్యావరణ పరిరక్షణ వంటి అంశాలపై ప్రత్యేక దృష్టి సారించనున్నట్లు తెలిపారు. ఈ కార్యక్రమంలో అన్ని శాఖల అధికారులు, ప్రజా ప్రతినిధులు భాగస్వాములై విజయవంతం చేయాలని ఆదేశించారు. ఈ సమావేశంలో జెడ్పీ సీకాట్, డిఆర్ డి రవీందర్, ఆర్ డి ప్రవంతి, వివిధ శాఖల జిల్లా అధికారులు, సిబ్బంది పాల్గొన్నారు.

# తలుపుల్లోని పబ్లిక్ టాయిలెట్లు

## గంభీరావుపేట పలావర్గంలో అధికారుల నిర్లక్ష్యం బహిర్గతం

ఉద్యమ కెరటం, గంభీరావుపేట: గంభీరావుపేట మండల కేంద్రంలో పాలక వర్గంలో ప్రజల వినియోగానికి నిర్మించిన పబ్లిక్ టాయిలెట్లు ప్రస్తుతం దయనీయ స్థితిలో ఉన్నాయి. పురుషులు, మహిళల కోసం వేర్వేరు గదులు ఏర్పాటు చేసినప్పటికీ, టాయిలెట్ గదులకు తలుపులు లేకపోవడం ప్రజల్లో తీవ్ర ఆగ్రహానికి దారితీస్తోంది. ముఖ్యంగా మహిళలు గోప్యత లేక ఇబ్బందులు ఎదుర్కొంటున్నారు. స్వచ్ఛత లక్ష్యంగా ప్రభుత్వం లక్షల రూపాయలు ఖర్చు చేసి గ్రామాల్లో పబ్లిక్ టాయిలెట్లు నిర్మించినా, సరైన నిర్వహణ లేకపోతే అవి నిరుపయోగంగా మారుతున్నాయి. తలుపులు లేకపోవడంతో రాత్రి వేళల్లో వినియోగించడం అసాధ్యంగా మారింది. దీంతో ప్రజలు బహిరంగ ప్రదేశాలకు వెళ్లాలి అని పరిస్థితి నెలకొంది. గ్రామస్థులు పలుమార్లు సంబంధిత అధికారులకు ఫిర్యాదు చేసినప్పటికీ ఎలాంటి చర్యలు తీసుకోలేదని ఆరోపిస్తున్నారు. ప్రజా సౌకర్యాల విషయంలో అధికారులు నిర్లక్ష్యం వహించడంపై గ్రామ ప్రజలు ఆగ్రహం వ్యక్తం చేస్తున్నారు. ఇప్పటికైనా పంచాయతీ అధికారులు స్పందించి తక్షణమే తలుపులు అమర్చి, పబ్లిక్ టాయిలెట్లను వినియోగానికి అనుకూలంగా మార్చాలని గ్రామస్థులు డిమాండ్ చేస్తున్నారు. ప్రజల ఆరోగ్యం, గౌరవం కాపాడటం అధికారుల బాధ్యత అని వారు స్పష్టం చేస్తున్నారు.





### వాంఖడేను సైలెంట్ చేస్తాం

#### టీమిండియాకు సామ్ కరన్ హెచ్చరిక

టీ20 ప్రపంచకప్ 2026లో భాగంగా నేడు జరగబోయే భారత్ ఇంగ్లాండ్ సెమీఫైనల్ పోరుకు ముందే వాతావరణం వేడికొంది. మైదానంలోకి అడుగుపెట్టక ముందే ఇంగ్లాండ్ ఆటగాళ్లు మైండ్ గేమ్స్ మొదలుపెట్టారు. ముఖ్యంగా ఇంగ్లాండ్ స్టార్ ఆల్ రౌండర్ చేసిన వ్యాఖ్యలు ఇప్పుడు భారత అభిమానుల్లో సెగ పుట్టిస్తున్నాయి. వాంఖడే స్టేడియం అంటేనే క్రికెట్?కు పెట్టింది పేరు, అక్కడ ప్రేక్షకుల అరుపులతో స్టేడియం దద్దరిల్లిపోతుంది. అటువంటి స్టేడియాన్ని నిశ్శబ్దంగా మారుస్తామని సవాల్ విసరడం ఇప్పుడు చర్చనీయాంశంగా మారింది. ముంబయిలో జరగబోయే ఈ కీలక పోరులో గెలిచి ఫైనల్?కు దూసుకెళ్లాలనే కనీసం ఉన్న టీమిండియాను ఆ మాటలు ఎంతవరకు ప్రభావితం చేస్తాయో చూడాలి. సెమీ ఫైనల్?కు ముందు జరిగిన డ్రెస్ కాన్ఫరెన్స్?లో సామ్ కరన్ మాట్లాడుతూ గురువారం వాంఖడే స్టేడియం చాలా ప్రశాంతంగా, నిశ్శబ్దంగా ఉంటుందని తాను భావిస్తున్నట్లు సవ్యతగా చెప్పారు. “ఒకవేళ స్టేడియంలోని ప్రేక్షకులు నిశ్శబ్దంగా ఉన్నారంటే, మైదానంలో ఇంగ్లాండ్ జట్టు చాలా బాగా రానిస్తుందని అర్థం” అని వివరించారు. ముంబయి ట్రాడ్ ఇచ్చే మద్దతు తమకు తెలుసని, కానీ వారిని సైలెంట్?గా చేయడం ద్వారా భారత్?పై ఒత్తిడి పెంచవచ్చని వివరాలు చూడాలి. సామ్ కరన్ మాట్లాడుతూ అరుపులను నియంత్రించగలిగితే తాము మ్యాచ్?లో ఆధిపత్యం ప్రదర్శిస్తున్నట్లనని ధీమా వ్యక్తం చేశారు.

సామ్ కరన్ చేసిన ఈ వ్యాఖ్యలు 2023 వన్డే ప్రపంచకప్ ఫైనల్ ముందు ఆస్ట్రేలియా కెప్టెన్ పాట్ కమిన్స్ చేసిన వ్యాఖ్యలను గుర్తు తెచ్చుతాయి. అప్పట్లో అహ్మదాబాద్?లోని లక్నో ముప్పై రెండు వేల మంది ప్రేక్షకులను నిశ్శబ్దంగా మార్చడం కంటే సంకల్పించే విషయం మరొకటి ఉండదని కమిన్స్ చెప్పారు. అప్పట్లోనే ఆ మ్యాచ్?లో ఆస్ట్రేలియా భారత్?ను ఓడించి లక్నోలో మంచి భారతీయుల హృదయాలను బద్దలు కొట్టింది. ఇప్పుడు సరిగ్గా అదే బాటలో సామ్ కరన్ కూడా స్టేడియంను సైలెంట్ చేస్తామంటూ వ్యాఖ్యానించడం భారత అభిమానులకు ఆ చెడు జ్ఞాపకాలను గుర్తు చేస్తోంది. భారత్?లో ఆడిట్?పట్టుకుంటే హై వోల్టేజ్ శబ్దాన్ని తాము ఖైక్ చేయగలమని సామ్ కరన్ పేర్కొన్నారు. ఇంగ్లాండ్ ఆటగాళ్లు బహిష్కరించే బోర్డింగ్ వల్ల ఇక్కడి వాతావరణానికి, ప్రేక్షకులకు బాగా అలవాటు పడ్డారని చెప్పారు. “చాలా మంది యువ క్రికెటర్లు భారత్?తో సెమీస్ ఆడాలని కలలు కంటారు, మాకు ఆ అవకాశం రావడం గొప్ప విషయం” అని కరన్ అన్నారు. స్టేడియం లోపల ఎంత సౌండ్ ఉన్నా దానిని ఒక అద్భుతమైన అనుభవంగా తీసుకుంటామని, కానీ అంతిమంగా మా లక్ష్యం మాత్రం స్టేడియాన్ని నిశ్శబ్దంగా మార్చి ఫైనల్?కు వెళ్లడమేనని కరన్ స్పష్టం చేశారు. భారత్, ఇంగ్లాండ్ జట్లూ టీ20 ప్రపంచకప్ సెమీఫైనల్?లో తలపడటం ఇది వరుసగా మూడోసారి. 2022లో అడిలైడ్?లో జరిగిన సెమీస్?లో ఇంగ్లాండ్ 10 వికెట్ల తేడాతో భారత్?ను చిత్తు చేయగా, 2024లో జార్జ్ టౌన్ వేదికగా జరిగిన పోరులో భారత్ 68 పరుగులతో ప్రతీకారం తీర్చుకుంది. ఈ నేపథ్యంలో సామ్ కరన్ మాట్లాడుతూ 2022లో తాము ఆడిన ఆ ‘పర్ఫెక్ట్ గేమ్’ను మళ్లీ రిపీట్ చేయాలని కోరుకుంటున్నట్లు తెలిపారు. ఆ రోజు బొలార్లు కట్టుదిట్టంగా బౌలింగ్ చేశారని, జోస్ బట్లర్, అలెక్స్ హేల్స్ అద్భుతమైన బ్యాటింగ్?తో భారత్?ను ఓడించినట్లు గుర్తు చేసుకున్నారు. ఈ మ్యాచ్?లో తమ జట్టు నుంచి ఒక పర్ఫెక్ట్ గేమ్ వస్తుందా లేదా అనే విషయం తనకు అనవసరమని సామ్ కరన్ వ్యాఖ్యానించారు. “నాకు పర్ఫెక్ట్ గేమ్?తో పనిలేదు, ఏదో ఒక రకంగా మ్యాచ్ గెలిచి మరోసారి ప్రపంచకప్ ఫైనల్?కు చేరుకోవడమే నా ప్రధాన లక్ష్యం” అని కుండబద్దలు కొట్టారు. గత ఐదు వారాలుగా తాము పడుతున్న కష్టమంతా ఈ సెమీస్ గెలిచి ఫైనల్ చేరడానికేనని వివరించారు. గెలుపు కోసం ఎంతటి కష్టనష్టాలైనా సిద్ధమని, వాంఖడే స్టేడియంలో భారత్?ను వారి సొంత ప్రేక్షకుల ముందే ఓడించి తీరుతామని సామ్ కరన్ ధీమా వ్యక్తం చేశారు. వాంఖడే స్టేడియం నరేంద్ర మోడి స్టేడియం కంటే చిన్నదైనప్పటికీ, అక్కడి ప్రేక్షకులు చేసే సౌండ్ చాలా ఎక్కువగా ఉంటుంది. ముంబయి ప్రేక్షకుల మద్దతు సూర్యకుమార్ యాదవ్ నేతృత్వంలోని టీమిండియాకు కొండంత బలాన్ని ఇస్తుందని చెప్పడంలో అతిశయోక్తి లేదు. సామ్ కరన్ వంటి ఆటగాళ్ల మైండ్ గేమ్స్?కు పదిపోకుండా, తమ సహజమైన ఆటతో ఇంగ్లాండ్?కు బుద్ధి చెప్పాలని టీమిండియా భావిస్తోంది. వెస్టిండీస్?పై సంజూ శాంసన్ ఆడిన ఇన్నింగ్స్ ఇచ్చిన ఊపుతో భారత్ ఈ మ్యాచ్?లో కూడా పైచేయి సాధించాలని పట్టుదలతో ఉంది. సామ్ కరన్ విసిరిన ఈ ‘సైలెన్స్’ సవాల్ ను టీమిండియా స్వీకరించి, వాంఖడేలో ఇంగ్లాండ్ బొలార్ల పని పడుతుందో లేదో చూడాలి.

# కీలక పోరుకు టీమిండియా సిద్ధం

నేడు వాంఖడే మైదానం వేదికగా సెమీఫైనల్-2 ఇంగ్లాండ్తో అమీతుమీ తేల్చుకోనున్న భారత్ అభిషేక్ శర్మపై వేటు పడే అవకాశం!



ముంబై: టీ20 ప్రపంచకప్ 2026 బోర్లలో టీమిండియా కీలక పోరుకు సిద్ధమైంది. ముంబైలోని వాంఖడే మైదానం వేదికగా గురువారం రాత్రి 7 గంటలకు ప్రారంభమయ్యే సెమీఫైనల్-2లో ఇంగ్లాండ్తో భారత్ అమీతుమీ తేల్చుకోనుంది. ఈ మ్యాచ్లో గెలిచిన జట్టు ఫైనల్ చేరనుండటంతో ఇరు జట్లు విజయమే లక్ష్యంగా సన్నద్ధమవుతున్నాయి. వెస్టిండీస్ తమ ఆఖరి సూపర్-8 మ్యాచ్లో అసాధారణ ప్రదర్శనతో విజయం సాధించిన భారత్.. అదే జోరు కనబర్చి ఇంగ్లాండ్ను మట్టికరిపించాలనుకుంటుంది. తద్వారా టీ20 ప్రపంచకప్ 2022 సెమీఫైనల్లో ఎదురైన పరాజయానికి ప్రతీకారం తీర్చుకోవాలనుకుంటుంది. బలబలాల పరంగా ఇరు జట్లు పటిష్టంగా ఉండటంతో ఈ మ్యాచ్పై సర్వత్రా ఆసక్తి నెలకొంది. లీగ్ దశను భారత్ అజేయంగా ముగిస్తే.. సూపర్-8ను ఇంగ్లాండ్ అజేయంగా ముగించి సెమీస్ కు అర్హత సాధించింది. పేలవ ప్రదర్శనతో జట్టుకు భారంగా మారిన విద్యుంసకర ఓపెనర్ అభిషేక్ శర్మను తుది జట్టు నుంచి తప్పించాలనే డిమాండ్ వ్యక్తమవుతోంది. బ్యాటింగ్లో పాటు ఫీల్డింగ్లోనూ అభిషేక్ శర్మ తీవ్రంగా నిరాశపడ్డారు. విండీస్తో మ్యాచ్లో రెండు సునాయన క్యాచ్లను వదిలేశారు.

ఇప్పటి వరకు ఆడిన 6 మ్యాచ్లో మూడు సార్లు డకౌట్ అయిన అభిషేక్ శర్మ 80 పరుగులు మాత్రమే చేశాడు. ఇందులో ఒకే ఒక్క హాఫ్ సెంచరీ ఉంది. ఆఫ్ స్పిన్నర్లను ఎదుర్కోవడంలో అభిషేక్ శర్మ తడబడుతున్నాడు. ఈ క్రమంలోనే అతన్ని పక్కనపెట్టి రింకూ సింగ్ను ఆడించాలనే డిమాండ్ వ్యక్తమవుతోంది. కానీ టీమ్ మేనేజ్మెంట్ ఆ సాహసం చేయకపోవచ్చు. ఎలాంటి మార్పులు లేకుండా గత కాంటినెంట్ కోసం సాగించిన అవకాశాలు ఉన్నాయి. టీమిండియా మిస్టర్ స్పిన్నర్ వరుణ్ చక్రవర్తి గత మూడు మ్యాచ్లో తీవ్రంగా తడబడ్డాడు. ధారాళంగా పరుగులిచ్చుకున్నాడు. దాంతో వరుణ్ చక్రవర్తిని తప్పించి కుల్బిష్ యాదవ్ను ఆడిస్తారా? అనే చర్చ కూడా జరుగుతుంది. కానీ ఇంగ్లాండ్పై వరుణ్ చక్రవర్తికి మెరుగైన రికార్డ్ ఉంది. కాబట్టి అతన్ని కొనసాగించే అవకాశాలు ఉన్నాయి. అయితే వాంఖడే పిచ్ స్పిన్ కు అనుకూలంగా ఉంటుంది. అలా అని కుల్బిష్ యాదవ్ను ఆడిస్తే టీమిండియా బ్యాటింగ్ డెస్ట్ తగ్గనుంది. కాబట్టి మరోసారి కుల్బిష్ యాదవ్ను నిరాశే ఎదురవ్వనుంది. టీ20లో ఎక్స్ట్రా బ్యాటర్తో ఆడితే ప్రయోజనం ఉంటుందని టీమిండియా మేనేజ్మెంట్ గట్టిగా నమ్ముతుంది. పూహాత్యకంగా కుల్బిష్ యాదవ్ను ఆడించాలనుకుంటే వరుణ్ చక్రవర్తి,

అర్బీద్ సింగ్లో ఒకరు బెంచ్ కు పరిమితమవుతారు. బ్యాటింగ్ లైన్వల్లో ఎలాంటి మార్పులు జరిగే ఛాన్స్ లేదు. ఓపెనర్లుగా అభిషేక్ శర్మ, సంజూ ఆడనున్నారు. లెఫ్ట్ రైట్ కాంటినెంట్ కోసం సంజూను తిరిగి ఆడించగా.. అతను కేరీర్ బెస్ట్ ఇన్నింగ్స్ అడాడు. అభిషేక్ శర్మ కూడా చెలరేగితే టీమిండియాకు తిరుగుండదు. ఇషాన్ కిషన్, సూర్య, తిలక్ వర్మ, హార్షిత్ పాండ్యా, శివమ్ దూబే, అక్షర్ పటేల్ మిడిల్, లోయార్లలో ఆడనున్నారు. రింకూ సింగ్ బెంచ్ కే పరిమితం కానున్నారు. సూర్య ఒత్తిడిని పక్కనపెట్టి స్వేచ్ఛగా ఆడాల్సిన అవసరం ఉంది. జనీశ్రిత్ బుప్రూ, అర్బీద్ సింగ్ పేస్ బాధ్యతలు పంచుకోనుండగా.. హార్షిత్ అతనికే అండగా నిలవనున్నారు. శివమ్ దూబేతో బౌలింగ్ వేయించలేని పరిస్థితి నెలకొంది. ఎక్స్ట్రా బౌలింగ్ ఆప్షన్ ఎవరా? అనేది టీమిండియాకు సవాల్ గా మారింది. సిరాజ్ కు మరోసారి మొండి చెయ్యే ఎదురు కానుంది.

**ఇంగ్లాండ్తో సెమీఫైనల్లో తలపడే భారత తుది జట్టు(అంచనా)**  
అభిషేక్ శర్మ, సంజూ శాంసన్, ఇషాన్ కిషన్, సూర్యకుమార్ యాదవ్, తిలక్ వర్మ, శివమ్ దూబే, హార్షిత్ పాండ్యా, అక్షర్ పటేల్, అర్బీద్ సింగ్, వరుణ్ చక్రవర్తి, జనీశ్రిత్ బుప్రూ.

### హిస్టరీ క్రియేట్ చేయనున్న జనీష్ రిట్ బుప్రూ..

టీ20 ప్రపంచకప్ 2026 కైమాక్స్ కు చేరుకుంది. మార్చి 5న ముంబైలోని వాంఖడే స్టేడియంలో భారత్, ఇంగ్లాండ్ జట్ల మధ్య జరగనున్న రెండో సెమీఫైనల్ పోరుపై సర్వత్రా ఉత్సాహం నెలకొంది. అయితే ఈ మ్యాచ్ కేవలం భారత్ ఫైనల్ చేరుతుందా లేదా అన్నదానికే పరిమితం కాలేదు.. టీమిండియా గన్ బౌలర్ జనీష్ రిట్ బుప్రూ కేరీర్లో ఒక మైలు రాయిని చేరుకోవడానికి సిద్ధంగా ఉన్నాడు. అం తర్వాత క్రికెట్లో బుప్రూ 500 వికెట్ల క్లబ్లో చేర దానికి సరిగ్గా ఒక్క అడుగు దూరంలో ఉన్నాడు. ఇప్పటివరకు భారత్ క్రికెట్ చరిత్రలో కేవలం ఏడుగురు బౌలర్లు మాత్రమే ఈ అరుదైన ఘనతను సాధించారు. ఇప్పుడు ఆ దిగ్గజాల సరసన బుప్రూ పేరు కూడా చేరబోతోంది. ప్రస్తుతం బుప్రూ గణాంకాలు మాస్తే.. మూడు ఫార్మాట్లు (టెస్టులు, వన్డేలు, టీ20లు) కలిపి మొత్తం 499 వికెట్లు పడ గొట్టాడు. ఇందులో టెస్టుల్లో 234 వికెట్లు, వన్డేల్లో 149 వికెట్లు, టీ20 ఇంటర్నేషనల్స్లో 116 వికెట్లు ఉన్నాయి. ఇంగ్లాండ్తో జరిగే ఈ సెమీఫైనల్ మ్యాచ్లో బుప్రూ ఒక్క వికెట్ తీసినా, అంతర్జాతీయ స్థాయిలో 500 వికెట్ల మార్కును అందుకున్న ఎనిమిదో భారత బౌలర్ గా చరిత్ర సృష్టిస్తాడు. ఒక ఫాస్ట్ బౌలర్ గా, అది కూడా గాయాల బెడదను తట్టుకుంటూ ఇన్ని వికెట్లు తీయడం బుప్రూలోని అసాధారణ ప్రతిభకు నిదర్శనం. భారత్ తరపున అత్యధిక వికెట్లు తీసిన జాబితాను పరిశీలిస్తే.. అనీల్ కుంభే (956), రవిచంద్రన్ అశ్విన్ (765), హర్షజన్ సింగ్ (717), కపిల్ దేవ్ (687), రవీంద్ర జడేజా (634), జహీర్ ఖాన్ (610), జవగల్ శ్రీనాథ్ (551) వంటి దిగ్గజాలు ఉన్నారు.



ఇప్పుడు బుప్రూ కూడా ఈ ఎలైట్ లిస్టులోకి చేరడం ఖాయంగా కనిపిస్తోంది. ముఖ్యంగా వాంఖడే వంటి బ్యాటింగ్ కు అనుకూలించే పిచ్పై ఇంగ్లాండ్ బ్యాటర్లను కట్టడి చేయడంలో బుప్రూ పాత్ర కీలకం కానుంది. జోస్ బట్లర్ లేదా సాల్ట్ వంటి కీలక వికెట్లను బుప్రూ తన 500వ వికెట్ గా మార్చుకుంటే బాడేమో చూడాలి. ఈ వరల్డ్ కప్ బోర్లలో టీమిండియా ప్రదర్శన అద్భుతంగా సాగుతోంది. సౌత్ ఆఫ్రికాతో జరిగిన మ్యాచ్లో ఒక్క ఓటమి మినహా, భారత్ అన్ని మ్యాచ్లోనూ ఆధిపత్యం ప్రదర్శించింది. ముఖ్యంగా సూపర్ 8 చివర పోరులో వెస్టిండీస్పై 5 వికెట్ల తేడాతో విజయం సాధించి సెమీస్ కు దూ సుకొచ్చింది. అటు ఇంగ్లాండ్ కూడా బలంగా ఉంది. ఇలాంటి హై వోల్టేజ్ మ్యాచ్లో బుప్రూ తన ప దున్నేన యూర్పుతో ఇంగ్లాండ్ వికెట్లను పడగొట్టి భారత్ ను ఫైనల్ కు చేరుస్తాడని అభిమానులు అశిస్టున్నారు. బుప్రూ రికార్డుతో పాటు భారత్ గెలుపు కూడా తోడైతే వాంఖడేలో పండుగే పండుగ.

### అభిషేక్ శర్మపై వేటు పడే అవకాశం!

టీ20 ప్రపంచకప్ 2026 బోర్లలో టీమిండియా కీలక పోరుకు సిద్ధమైంది. ముంబైలోని వాంఖడే మైదానం వేదికగా గురువారం రాత్రి 7 గంటలకు ప్రారంభమయ్యే సెమీఫైనల్-2లో ఇంగ్లాండ్తో భారత్ అమీ తుమీ తేల్చుకోనుంది. ఈ మ్యాచ్లో గెలిచిన జట్టు ఫైనల్ చేరనుండటంతో ఇరు జట్లు విజయమే లక్ష్యంగా సన్నద్ధమవుతున్నాయి. వెస్టిండీస్ త మ ఆఖరి సూపర్-8 మ్యాచ్లో అసాధారణ ప్రదర్శనతో విజయం సాధించిన భారత్.. అదే జోరు కనబర్చి ఇంగ్లాండ్ను మట్టికరిపించాలనుకుంటుంది. బలబలాల పరంగా ఇరు జట్లు పటిష్టంగా ఉండటంతో ఈ మ్యాచ్పై సర్వత్రా ఆసక్తి నెలకొంది. లీగ్ దశను భారత్ అజేయంగా ముగిస్తే.. సూపర్-8ను ఇంగ్లాండ్ అజేయంగా ముగించి సెమీస్ కు అర్హత సాధించింది. పేలవ ప్రదర్శనతో జట్టుకు భారంగా మారిన విద్యుంసకర ఓపెనర్ అభిషేక్ శర్మను తుది జట్టు నుంచి తప్పించాలనే డిమాండ్ వ్యక్తమవుతోంది. బ్యాటింగ్లో పాటు ఫీల్డింగ్లోనూ అభిషేక్ శర్మ తీవ్రంగా నిరాశపడ్డారు. విండీస్తో మ్యాచ్లో రెండు సునాయన క్యాచ్లను వదిలేశారు. ఇప్పటి వరకు ఆడిన 6 మ్యాచ్లో మూడు సార్లు డకౌట్ అయిన అభిషేక్ శర్మ 80 పరుగులు మాత్రమే చేశాడు. ఇందులో ఒకే ఒక్క హాఫ్ సెంచరీ ఉంది. ఆఫ్ స్పిన్నర్లను ఎదుర్కోవడంలో అభిషేక్ శర్మ తడబడుతున్నాడు. ఈ క్రమంలోనే అతన్ని పక్కనపెట్టి రింకూ సింగ్ను ఆడించాలనే డిమాండ్ వ్యక్తమవుతోంది. కానీ టీమ్ మేనేజ్మెంట్ ఆ సాహసం చేయకపోవచ్చు. ఎలాంటి మార్పులు లేకుండా గత కాంటినెంట్ కోసం సాగించిన అవకాశాలు ఉన్నాయి. టీమిండియా మిస్టర్ స్పిన్నర్ వరుణ్ చక్రవర్తి గత మూడు మ్యాచ్లో తీవ్రంగా తడబడ్డాడు. ధారాళంగా పరుగులిచ్చుకున్నాడు. దాంతో వరుణ్ చక్రవర్తిని తప్పించి కుల్బిష్ యాదవ్ను ఆడిస్తారా? అనే చర్చ కూడా జరుగుతుంది. కానీ ఇంగ్లాండ్పై వరుణ్ చక్రవర్తికి మెరుగైన రికార్డ్ ఉంది. కాబట్టి అతన్ని కొనసాగించే అవకాశాలు ఉన్నాయి. అయితే వాంఖడే పిచ్ స్పిన్ కు అనుకూలంగా ఉంటుంది. అలా అని కుల్బిష్ యాదవ్ను ఆడిస్తే టీమిండియా బ్యాటింగ్ డెస్ట్ తగ్గనుంది. కాబట్టి మరోసారి కుల్బిష్ యాదవ్ను నిరాశే ఎదురవ్వనుంది. టీ20లో ఎక్స్ట్రా బ్యాటర్తో ఆడితే ప్రయోజనం ఉంటుందని టీమిండియా మేనేజ్మెంట్ గట్టిగా నమ్ముతుంది. పూహాత్యకంగా కుల్బిష్ యాదవ్ను ఆడించాలనుకుంటే వరుణ్ చక్రవర్తి, అర్బీద్ సింగ్లో ఒకరు బెంచ్ కు పరిమితమవుతారు. బ్యాటింగ్ లైన్వల్లో ఎలాంటి మార్పులు జరిగే ఛాన్స్ లేదు. ఓపెనర్లుగా అభిషేక్ శర్మ, సంజూ ఆడనున్నారు. లెఫ్ట్ రైట్ కాంటినెంట్ కోసం సంజూను తిరిగి ఆడించగా.. అతను కేరీర్ బెస్ట్ ఇన్నింగ్స్ అడాడు. అభిషేక్ శర్మ కూడా చెలరేగితే టీమిండియాకు తిరుగుండదు. ఇషాన్ కిషన్, సూర్య, తిలక్ వర్మ, హార్షిత్ పాండ్యా, శివమ్ దూబే, అక్షర్ పటేల్ మిడిల్, లోయార్లలో ఆడనున్నారు. రింకూ సింగ్ బెంచ్ కే పరిమితం కానున్నారు. సూర్య ఒత్తిడిని పక్కనపెట్టి స్వేచ్ఛగా ఆడాల్సిన అవసరం ఉంది. జనీశ్రిత్ బుప్రూ, అర్బీద్ సింగ్ పేస్ బాధ్యతలు పంచుకోనుండగా.. హార్షిత్ అతనికే అండగా నిలవనున్నారు. శివమ్ దూబేతో బౌలింగ్ వేయించలేని పరిస్థితి నెలకొంది. ఎక్స్ట్రా బౌలింగ్ ఆప్షన్ ఎవరా? అనేది టీమిండియాకు సవాల్ గా మారింది. సిరాజ్ కు మరోసారి మొండి చెయ్యే ఎదురు కానుంది.

### పాక్ క్రికెట్లో కలకలం..

టీ20 వరల్డ్ కప్ 2026లో నిరాశాజనక ప్రదర్శన తర్వాత పాకిస్తాన్ క్రికెట్లో భారీ మార్పులు మొదలయ్యాయి. ఈ పరిణామాల్లో భాగంగా పాకిస్తాన్ సెలక్షన్ కమిటీ సభ్యుడు, మాజీ అంతర్జాతీయ అంపైర్ అలీం దార్ తన పదవికి రాజీనామా చేసినట్లు వార్తలు వెలువడ్డాయి. పాకిస్తాన్ క్రికెట్ బోర్డు లో సెలక్షన్ గా 2024లో చేరిన అలీం దార్, కమిటీలో జరుగుతున్న అంతర్గత వ్యవహారాలు, నిర్ణయాల్లో స్వేచ్ఛ లేకపోవడమే రాజీనామాకు ప్రధాన కారణమని తెలిపారు. టీ20 వరల్డ్ కప్ 2026లో పాకిస్తాన్ జట్టు సూపర్-8 దశలోనే బయటపడింది. ముఖ్యంగా భారత్, ఇంగ్లాండ్ జట్లపై వచ్చిన ఓటములు జట్టుపై తీవ్ర విమర్శలకు దారీ తీశాయి. ఇప్పటికే జట్టు ఆటగాళ్లపై పీసీబీ భారీ జరిమానాలు విధించిన నేపథ్యంలో, అలీం దార్ రాజీనామా పాకిస్తాన్ క్రికెట్లోని అంతర్గత సమస్యలను బహిష్కారం చేసినట్లుగా భావిస్తున్నారు.

పాకిస్తాన్ మీడియా నివేదికల ప్రకారం, టీ20 వరల్డ్ కప్ జట్టు ఎంపిక సమయంలో అలీం దార్ కొన్ని కీలక నిర్ణయాలకు వ్యతిరేకంగా ఉన్నారు. ముఖ్యంగా సీనియర్ ఆటగాళ్లు బాబర్ ఆజమ్, షాదాబ్ ఖాన్ ఎంపికకు ఆయన తీవ్రంగా వ్యతిరేకించినట్లు తెలుస్తోంది. వారి తాజా ప్రదర్శనలను దృష్టిలో ఉంచుకుంటే జట్టులో స్థానం ఇవ్వకూడదని దార్ అభిప్రాయపడ్డారని సమాచారం. బదులుగా వికెట్ కీపర్-బ్యాటర్ మొహమ్మద్ రిజ్వాన్ ను నంబర్-6 స్థానంలో స్పష్టమైన పాత్రతో ఆడించాలనే సూచన చేసినట్లు తెలుస్తోంది. అయితే, ఈ సూచనలను పట్టించుకోకపోవడంతో చివరకు బాబర్ ఆజమ్, షాదాబ్ ఖాన్ జట్టులో చోటు దక్కించుకున్నారు. టోర్నమెంట్లో వారి ప్రదర్శన కూడా ఆశించిన స్థాయిలో లేకపోవడం విమర్శలకు దారితీసింది. అలీం దార్ అసంతృప్తికి మరో ప్రధాన కారణం హాడ్ కోర్డ్ మైక్ హెసన్ షోక్యం అని



సమాచారం. జట్టు ఎంపికలో కోచ్ అధిక ప్రభావం చూపడం వల్ల సెలక్షన్ కమిటీ స్వతంత్రత తగ్గిందని ఆయన భావించినట్లు తెలుస్తోంది. సెలక్షన్ ఆకిబ్ జావేద్ మద్దతుతో హెసన్ నిర్ణయాలు తీసుకోవడం దార్ కు నచ్చలేదని నివేదికలు చెబుతున్నాయి. ఇప్పటికే సెలక్షన్ కమిటీ సభ్యులు ఆకిబ్ జావేద్, అసద్ షఫీక్, డేబ్ అనల్స్ ఉస్మాన్ హాఫీజ్ మాత్రమే మిగిలారు. ఈ నేపథ్యంలో పీసీబీ తమ సెలక్షన్ వ్యవస్థలో కీలక మార్పులు చేయాలని అవసరం ఏర్పడింది. అలీం దార్ రాజీనామా పాకిస్తాన్ క్రికెట్లో కొనసాగుతున్న అంతర్గత విభేదాలకు స్పష్టమైన సంకేతంగా మారింది.



# కమల్, రజనీ మూవీపై సర్వత్రా ఆసక్తి

వచ్చే యేడు ఘాటింగ్ మొదలవుతుందని టాక్

46 ఏళ్ల లాంగ్ గ్యాప్ తర్వాత రెజెండరీ యాక్టర్లు కమల్ హాసన్, రజనీకాంత్ కాంబోలో సినిమా వస్తున్న విషయం తెలిసింది. ఈ చిత్రానికి జైలర్ ఫం నెల్సన్ దిలీప్ కుమార్ దర్శకత్వం వహిస్తున్నాడు. అనిరుద్ రవిచందర్ మ్యూజిక్, బ్యాక్ గ్రౌండ్ స్కోర్ అందిస్తున్నాడు. ప్రతీ రోజు ఏదో ఒక అవ్డెట్ నెట్టింట్ వైరల్ అవుతూ సినిమాపై హైప్ పెంచేస్తోంది. తాజా న్యూస్ ఒకటి మూవీ లవర్స్ తోపాటు అభిమానుల్లో క్యూరియాసిటీ రేకెత్తిస్తుంది. సినిమా ఘాటింగ్ ఎప్పుడెప్పుడు మొదలవుతుందా..? అని ఎదురు చూస్తున్న అభిమానుల కోసం అదిరిపోయే వార్త షేర్ చేశాడు మ్యూజిక్ డైరెక్టర్ అనిరుద్ రవిచందర్. ఈ టాలెంటెడ్ కంపోజర్ ప్రకారం ఈ మూవీ ఘాట్ వచ్చే ఏడాది మొదలు కానుందని చెప్పాడు. ప్రస్తుతం రజనీకాంత్, కమల్ హాసన్ తమ కమిట్మెంట్స్ పూర్తి చేసుకున్న తర్వాత ఈ ప్రాజెక్ట్ ఘాటింగ్లో చేరనున్నారని ఫిలింసగర్ సర్కిల్ ఇన్ సైడ్ టాక్. భారీ బడ్జెట్తో తెరకెక్కుతున్న ఈ చిత్రాన్ని రెడ్ జెయింట్ మూవీస్ నిర్మిస్తోంది. కాగా ఈ సినిమాని 80న, 90నలో ఉపయోగించిన ఫిట్స్ కెమెరాతో ఘాట్ చేయనున్నారంటూ ఓ క్రేజీ అవ్డెట్ నెట్టింట్ వైరల్ అవుతోంది. నెల్సన్, రాజీవ్ మీనన్ ఇప్పటికే ప్రోమోను ఇదే పద్ధతిలో ఘాట్ చేయాలనుకున్నా. టైం తక్కువగా ఉండటం వల్ల డిజిటల్ మెథడ్లో ప్రోమోను తెరకెక్కించారని ఇన్ సైడ్ టాక్. మల్టీస్టార్టర్ స్పెషల్ గ్రింప్స్ కూడా విడుదల చేయగా.. గ్రింప్స్లో కమల్-రజనీ ఇద్దరూ ఎవరు స్టైల్లో వారు కనిపిస్తూ.. కాస్ట్యూమ్స్, బాట్లు, బెల్ట్, వాచ్, కళ్లద్దలతో ఒకరినొకరు డామినేట్ చేసుకునేలా కనిపిస్తూ సందడి చేస్తున్నారు.

# యశ్ టాక్సిస్ జాన్కి వాయిదా



యశ్ హీరోగా రానున్న తాజా సినిమా 'టాక్సిక్' గీతా మోహన్ దాస్ దర్శకత్వంలో ఇది రూపొందుతోంది. 'ఎ ఫెయిరీటీల్ ఫర్ గ్రోన్ అప్స్' అనేది ఉప శీర్షిక. భారీ స్టాయిలో రూపొందుతోన్న ఈ చిత్రం వాయిదా పడింది. ఈ విషయాన్ని తెలుపుతూ నిర్మాణ సంస్థ ఓ పోస్ట్ పెట్టింది. మొదట ఈ మూవీని మార్చి 19న విడుదల చేయాలని భావించారు. కానీ, ప్రస్తుతం పశ్చిమాసియాలో యుద్ధ పరిస్థితులు నెలకొన్న దృష్ట్యా దీన్ని జూన్ 4కు వాయిదా వేస్తున్నట్లు ప్రకటించారు. 'మేం ఈ 'టాక్సిక్'ను అన్ని భాషల్లో విడుదల చేయాలని నిర్ణయించుకున్నాం. ప్రపంచవ్యాప్తంగా ఇంగ్లీష్లోనూ రిలీజ్ చేయాలి. ప్రస్తుతం పశ్చిమాసియాలో పరిస్థితులు అందరికీ తెలిసినవే. ఇలాంటి సమయంలో సినిమాను విడుదల చేయడం సరైన నిర్ణయం కాదు. అందుకే వాయిదా వేస్తున్నాం' అని నిర్మాణ సంస్థ పేర్కొంది. ఇక ఇందులో యశ్తో పాటు అయిదుగురు హీరోయిన్లు కీలక పాత్రలు పోషిస్తున్నారు. నదియా పాత్రలో కియారా కనిపించ నుండగా హ్యూమా ఖుర్షీ ఎలిజిబెత్ గా, నయనతార గంగ పాత్రలో, రెబెకాగా తారా సుతారియా అలరించున్నారు. మెలిసా అనే పాత్రలో రుక్మిణి వసంత్ ఆకట్టుకున్నారు. ఇటీవల విడుదలైన టీజర్ చర్చనీయాంశమైన విషయం తెలిసింది.

# మణిపురి బాంగ్ కు బ్రిటిష్ అకాడమీ అవార్డు

మణిపురి భాషలో తెరకెక్కిన 'బాంగ్' చిత్రం ప్రతిష్టాత్మకమైన బ్రిటిష్ అకాడమీ ఆఫ్ ఫిల్మ్స్ అండ్ టెలివిజన్ ఆర్ట్స్ 2026 అవార్డుల్లో సత్తా చాటిన సంగతి తెలిసింది. ఈ చిత్రం 'బెస్ట్ చిల్డ్రన్ అండ్ ఫ్యామిలీ ఫిల్మ్' కేటగిరీలో విజేతగా నిలవడమే కాకుండా బాఎ+టా గెలుచుకున్న తొలి భారతీయ సినిమాగా చరిత్ర సృష్టించింది. ఈ అద్భుత విజయం తర్వాత మేకర్స్ ఈ చిత్రాన్ని దేశవ్యాప్తంగా భారీ స్టాయిలో విడుదల చేసేందుకు సన్నాహాలు చేస్తున్నారు. తాజాగా ఈ సినిమా విడుదల తేదీతో పాటు ట్రైలర్ ను విడుదల చేసింది చిత్రయూనిట్. ప్రపంచ వేదికపై భారతీయ ప్రాంతీయ సినిమా సత్తాను చాటిన ఈ చిత్రం మార్చి 6న థియేటర్లలోకి రాబోతుంది. ఎక్సెల్ ఎంటర్టైన్ మెంట్ పతాకంపై ప్రముఖ నిర్మాతలు ఫర్మాన్ అక్తర్, రితేష్ సిన్హాని ఈ ప్రాజెక్ట్ ను నిర్మించగా, లక్ష్మీప్రియ దేవి దర్శకత్వం వహించారు. ఈ సినిమా కథ విషయానికి వస్తే, మణిపుర్ లోని ఒక మారుమూల గ్రామానికి చెందిన 'బాంగ్' అనే చిన్నారి చుట్టూ కథ తిరుగుతుంది. తన తల్లి ముఖంలో చిరునవ్వు చూడాలని తపించే ఆ బాలుడు, ఆమెకు ఇచ్చే అత్యంత విలువైన బహుమతి తన తండ్రిని తిరిగి ఇంటికి తీసుకురావడమేనని బలంగా నమ్ముతాడు. ఈ క్రమంలో తన స్నేహితుడితో కలిసి తండ్రి కోసం అతడు చేసే అన్వేషణ, ఆ ప్రయాణంలో ఎదురయ్యే అనుభవాలు ప్రేక్షకులను కంటతడి పెట్టిస్తాయి. దర్శకురాలు లక్ష్మీప్రియ దేవి చిన్నప్పటిల్ల అమాయకత్వాన్ని, వారిలోని స్వచ్ఛమైన ప్రేమను అత్యంత సహజంగా వెండితెరపై ఆవిష్కరించారు.



# సాంప్రదాయిని సుప్పిని సుద్దిపూసని ఓ మంచి చిత్రం

నటుడు శివాజీ వెల్లడి

శివాజీ, లయ మరోసారి నవ్వులు పంచేందుకు సిద్ధమయ్యారు. వారిద్దరూ ప్రధాన పాత్రల్లో నటించిన సినిమా 'సాంప్రదాయిని సుప్పిని సుద్దిపూసని' సుధీర్ శ్రీరామ్ దర్శకుడు. 'ఈటీవీ విన్' ఒరిజినల్ మూవీగా రూపొందిన ఈ సినిమా థియేటర్లలో ఈనెల 6న విడుదల కానుంది. ఈ సందర్భంగా ట్రీ రిలీజ్ ఈవెంట్ ను నిర్వహించారు. అందులో శివాజీ మాట్లాడుతూ మన దేశంలో వినోదం అనగానే సినిమానే గుర్తుకొస్తుందన్నారు. ఈటీవీ విన్ నుంచి సినిమా వస్తుందంటే ఆడియన్స్ లో ఆసక్తి రెట్టింపు అవుతుంది. వారికి మరింత వినోదం ఇవ్వడం కోసం ఈటీవీ విన్ ప్రత్యేక ఆఫర్ ను కూడా ప్రకటించింది. సింగిల్ స్క్రీన్ లో రూ. 499కే నాలుగు టికెట్స్ తోపాటు లార్డ్ పావ్ కార్న్స్, ఎంపిక చేసిన మల్టీప్లెక్స్ లో రూ. 799కే నాలుగు టికెట్స్ తోపాటు లార్డ్ పావ్ కార్న్స్ అందించాలని నిర్ణయించుకుంది. సినిమా అందరికీ చేరువకావాలనే ఈ ఆఫర్ ను 'ఈటీవీ విన్' బిజినెస్ హెడ్ సాయికృష్ణ ప్రకటించారు. సినిమా థియేటర్లలో పావ్ కార్న్స్ అనేది చాలా పెద్ద ఇష్యూ.. దాన్ని ఈటీవీ విన్ సెట్ చేసింది. ఈ సినిమా కచ్చితంగా మీ అందరికీ నచ్చుతుంది. కుటుంబసమేతంగా చూసి ఎంజాయ్ చేసే చిత్రమిది. నేను ఈ సినిమాకు ఖర్చు పెట్టాల్సింది అంతా కూడా స్ట్రీమ్ మీదే పెట్టాను. ఒక్కోసారి టీచర్ లా ప్రవర్తించాను. అలా ఉండడానికి కారణం.. ఒక గొప్ప సంస్థ నన్ను నమ్మి నాకు ఓ బాధ్యత ఇచ్చినప్పుడు వాళ్లకు మంచి అవుట్ పుట్ ఇవ్వాలి. అందుకే ఈ సినిమాకు మరింత కష్టపడి వర్క్ చేశాను. వాళ్లకు మాట ఇచ్చినట్లు మంచి చిత్రం తీశాను. ఈ ఆఫర్ ను మాత్రం అందరూ గుర్తుపెట్టుకోండి అని అన్నారు.



# రై రై రా రా పాటకు భారీగా లైక్స్

పాస్ ఇండియా స్టార్ రామ్ చరణ్ హీరోగా, బుబ్బిబాబు సన దర్శకత్వంలో తెరకెక్కుతున్న భారీ చిత్రం 'పెద్ది'పై ఇప్పటికే భారీ అంచనాలు నెలకొన్నాయి. విలక్షణ బ్యాక్ డ్రామ్, ఎమోషన్, మాస్ ఎలిమెంట్స్ కలయికతో రూపొందుతున్న ఈ సినిమా నుంచి వచ్చిన ప్రతి అవ్డెట్ అభిమానుల్లో ఆసక్తిని పెంచుతోంది. తాజాగా విడుదలైన సెకండ్ సింగిల్ 'రై రై రా రా' లిరికల్ వీడియో సోషల్ మీడియాలో వైరల్ గా మారి రికార్డులు సృష్టిస్తోంది. ఈ పాటకు ఆస్కార్ విజేత ఏఆర్ రెహమాన్ స్వరాలు సమకూర్చి స్వయంగా ఆలపించడం విశేషం. అసంత శ్రీరామ్ అందించిన సాహిత్యం మాస్, మోటివేషనల్ టవ్ తో ఆకట్టుకుంటోంది. జానీ మాస్టర్ రూపొందించిన కొరియోగ్రఫీ ఈ సాంగ్ కు హైలైట్ గా నిలిచింది. ముఖ్యంగా రామ్ చరణ్ వేసిన గ్రేస్ ఫుల్ స్టెప్పులు, ఫ్యాన్స్ మూమెంట్స్ అభిమానులను ఫిదా చేస్తున్నాయి. కొందరు అభిమానులు ఆయన డ్యాన్స్ ను 'చిరుత' రోజుల్ని గుర్తు చేసేలా ఉందని సోషల్ మీడియాలో కామెంట్లు చేస్తున్నారు. ఈ పాటపై మోగాస్టార్ చిరంజీవి కూడా ప్రశంసలు కురిపించారు. 'రై రై రా రా' సాంగ్ ఎనర్జీ, ఎమోషన్, సినిమాటిక్ ట్రిలియన్స్ తో అద్భుతంగా ఉందని పేర్కొన్నారు. రామ్ చరణ్ డ్యాన్స్ తనను ఎంతో గర్వపడేలా చేసిందని, స్ట్రీమ్ పై ఆయన గ్రేస్ ప్రత్యేకంగా మెరిసినదని వ్యాఖ్యానించారు. దర్శకుడు బుబ్బిబాబు సానా, ఏఆర్ రెహమాన్ సంగీతం, జానీ మాస్టర్ కొరియోగ్రఫీ, సినిమాటిక్ గ్రాఫర్ రత్నవేలు, లిరిసిస్ట్ అసంత శ్రీరామ్ అందరి కృషి వల్లే ఈ సాంగ్ మరోస్థాయికి వెళ్లిందని అభినందించారు. ఈ ప్రశంసలకు బుబ్బిబాబు సానా ఛాప్ డ్యేగంగా స్పందిస్తూ, మోగాస్టార్ నుంచి వచ్చిన మాటలు జీవితాంతం గుర్తుండిపోతాయని తెలిపారు. రికార్డు విషయానికి వస్తే, విడుదలైన 24 గంటల్లోనే 'రై రై రా రా' లిరికల్ వీడియో 46.1 మిలియన్ వ్యూస్ సాధించి టాలీవుడ్ లో అత్యధిక వ్యూస్ అందుకున్న లిరికల్ సాంగ్ గా నిలిచింది. మాస్ బీట్, ఎనర్జిటిక్ ట్యూన్, రామ్ చరణ్ డ్యాన్స్ అన్నీ కలిసి ఈ రికార్డు సాధించడంలో కీలక పాత్ర పోషించాయి. అయితే టాప్ లిరికల్ వ్యూస్ జాబితాలో రెండో స్థానంలో కూడా 'పెద్ది' చిత్రానికి చెందిన 'చికిరి చికిరి' పాట 29.19 మిలియన్ వ్యూస్ తో నిలవడం విశేషం.

